

# தினமூரசு

THINAMURASU

யாழ் நகரில் ஒரு வான்வழி நிலையம்

SPICE TRAVELS & TOURS (PVT) LTD

IATA

(C/638)

412, First Floor, Hospital Road, Jaffna. Fly Line  
(Adjoining Sangeetha Mobile Links) Keethan - 0773 916 416  
Tharshy - 0773 915 530

முரசு - 01 திருவள்ளூர் ஆண்டு 2042 பங்குனி 28 திங்கட்கிழமை (11.04.2011) பக்கங்கள் 12+IV ஓசை - 194

தேசிய அமைப்பாளர் பதவி; சீக்கித் தவிக்கிறது ஐ.தே.க.

(கொழும்பு)  
ஐக்கிய தேசியக் கட்சியின் தேசிய அமைப்பாளர் பதவியைப் பெற்றுக் கொள்வது தொடர்பில் கடுமையான போட்டி நிலவி வருவதாகவும், இப்பதவிக்காக தேர்தல் நடத்தப்படக் கூடிய சாத்தியம் காணப்படுவதாகவும் கட்சி உள்வட்டாரத் தகவல்கள் தெரிவிக்கின்றன. ரவிகருணாநாயக்க, ரஞ்சித் மத்துமபண்டார, மங்கள சமரவீர மற்றும் (12ஆம் பக்கம் பார்க்க)

## அதிகாரப் பகிர்வை நோக்கிய பயணம் முழு வீச்சுடன் முன்னெடுக்கப்படும் அமைச்சர் டக்ளஸ் தேவானந்தா உறுதி

(யாழ்ப்பாணம்)  
எமது பகுதிகள் அனைத்தையும் துரித கதியில் அபிவிருத்தி செய்யும் நடவடிக்கைகள் முழு வீச்சாக முன்னெடுக்கப்படவுள்ளதாகவும், அதே நேரம் எமக்கான அதிகாரப் பகிர்வு நோக்கிய முன்னெடுப்புக்கள் பலமிக்கதாக விரைவுபடுத்தப்படுமென்றும் ஈழமக்கள் ஜனநாயகக் கட்சியின் செயலாளர் நாயகமும், பாரம்பரிய கைத்தொழில்கள் மற்றும் சிறுதொழில் முயற்சி அபிவிருத்தி அமைச்சருமான டக்ளஸ் தேவானந்தா தெரிவித்துள்ளார். நேற்றைய தினம் கரவேட்டி பிரதேச சபை மண்டபத்தில் அபிவிருத்தி ஆலோசனைக் குழு உறுப்பினர்கள் மற்றும் முக்கியஸ்தர்களுடன் கலந்துரையாடல் (11ஆம் பக்கம் பார்க்க)



லாளர் நாயகமும், பாரம்பரிய கைத்தொழில்கள் மற்றும் சிறுதொழில் முயற்சி அபிவிருத்தி அமைச்சருமான டக்ளஸ் தேவானந்தா தெரிவித்துள்ளார். நேற்றைய தினம் கரவேட்டி பிரதேச சபை மண்டபத்தில் அபிவிருத்தி ஆலோசனைக் குழு உறுப்பினர்கள் மற்றும் முக்கியஸ்தர்களுடன் கலந்துரையாடல் (11ஆம் பக்கம் பார்க்க)

உயர் வெப்பநிலை தொடர்ந்தும் நீடிக்கும்

(கொழும்பு)  
நாட்டில் ஏற்பட்டுள்ள வெப்ப காலநிலை தொடர்ந்தும் நீடிக்கும் என காலநிலை அவதான நிலையம் தெரிவித்துள்ளது. இந்தத் தகவலை காலநிலை அவதான நிலையத்தின் நிபுணர் மெரில் மெண்டிஸ் வெளியிட்டுள்ளார். இந்தநிலையில், இந்த மாத இறுதிக் காலப்பகுதியில் வெப்ப காலநிலை நிலவும் என அவர் (11ஆம் பக்கம் பார்க்க)

# இராஜதந்திர யுத்தம் ஒன்றுக்கு அரசாங்கம் தயாராக வேண்டும்

## தேசிய சுதந்திர முன்னணி கோரிக்கை

(கொழும்பு)  
இலங்கையின் நற்பெயரைப் பாதுகாத்துக்கொள்ள அரசு இராஜதந்திர யுத்தம் ஒன்றை நடத்தத் தயாராக வேண்டும் என்று தேசிய சுதந்திர முன்னணி அரசிடம் அவசர கோரிக்கையை முன்வைத்துள்ளது. ஈராக்கிற்கு எதிராக விசாரணைக்குழு நியமிக்கப்பட்டது போல ஐக்கிய நாடுகளின் விசேட விசாரணைக்குழுவொன்றை இலங்கை தொடர்பிலும் ஸ்தாபிக்க நடவடிக்கை எடுக்கப்பட்டு வருவதாக தெரிவிக்கப் (12ஆம் பக்கம் பார்க்க)

## தடுப்பில் உள்ளவர்களின் விபரங்களை வெளியிடுக

ஜே.வி.பி.யின் காலம் கடந்த ஞானம்  
(கொழும்பு)  
வடக்கில் பாதுகாப்புப் படையினரால் தடுத்து வைக்கப்பட்டுள்ளவர்களின் விபரங்களை வெளியிட வேண்டும் என்று கோரும் ஜே.வி.பி.யின் பிரேரணை கிழக்கு மாகாண சபையில் நிறைவேற்றப்பட்டுள்ளது. வடக்கில் பாதுகாப்புப் படையினரால் சந்தேகத்தின் பேரில் தடுத்து வைக்கப்பட்டுள்ள நபர்கள் மற்றும் அவர்கள் தடுத்து வைக்கப்பட்டுள்ள இடங்கள் பற்றிய விபரங்களை வெளியிட வேண்டும் என்று கிழக்கு மாகாண சபையின் ஜே.வி.பி. உறுப்பினர் விமல் பியதிஸ்ஸ பிரேரணை யொன்றைச் சமர்ப்பித்திருந்தார். கடந்த ஆறாம் திகதி பிரஸ் தாப பிரேரணை மாகாண சபையில் நிறைவேற்றப்பட்டுள்ளது. அத்துடன் பாதுகாப்புப் படையினரைச் சுயாதீனமாகச் செயல்பட அனுமதிக்குமாறும், வடக்கில் பொதுமக்களின் இயல்பு வாழ்க்கையை பாதிக்கும் வகையில் (12ஆம் பக்கம் பார்க்க)

சரத் பொன்சேகா விவகாரம் சர்வதேச நாடாளுமன்றில்  
மேன்முறையீட்டுக்கு ஐ.தே.க. முயற்சி  
(கொழும்பு)  
ஜனநாயகத் தேசிய முன்னணியின் தலைவர் சரத் பொன்சேகா சிறையில் அடைக்கப்பட்டமை மற்றும் அவரின் நாடாளுமன்ற உறுப்பு உரிமை பறிக்கப் (12ஆம் பக்கம் பார்க்க)



## வார்த்தக நிலையம் தீக்கிரை; கோண்டாவிலில் பரபரப்பு

(யாழ்ப்பாணம்)  
கோண்டாவில் சந்திப் பகுதியில் இடம்பெற்ற தீ விபத்தில் வார்த்தக நிலையம் ஒன்று எரிந்து சாம்பலாகியுள்ளது. இச்சம்பவம் நேற்றிரவு 7.30 மணியளவில் இடம்பெற்றுள்ளது. மின்சார ஒழுக்குக் காரணமாக இந்த விபத்து ஏற்பட்டுள்ளதாகத் தெரிவிக்கப்படுகிறது. இந்தத் தீ விபத்தில் கோண்டாவில் சந்திக்கு மேற்கு வீதியில் அமைந்துள்ள அம்பிகைபாதன் என்பவருக்குச் சொந்தமான சோதி வார்த்த நிலையமே தீயில் எரிந்து நாசமாகியுள்ளது. இந்த விபத்து தொடர்பாக (12ஆம் பக்கம் பார்க்க)

## மர்மம் பொருள் வெடித்தது; தாயும், மகனும் படுகாயம்

சரசாலையில் நேற்றுச் சம்பவம்  
(யாழ்ப்பாணம்)  
யாழ். தென்மராட்சி சரசாலையில் தமது காணியில் துப்புரவுப் பணியில் ஈடுபட்டுக்கொண்டிருந்த வேளை தென்னை மரத்தில் இருந்த பொருள் ஒன்றை சிறுவன் கையில் எடுத்து விளையாடிக் கொண்டிருந்த போது அப்பொருள் வெடித்தனாலேயே இருவரும் காயமடைந்துள்ளனர் எனத் தெரியவருகிறது. சரசாலையைச் சேர்ந்த சிறிதரன் உதயராணி(வயது-28), சிறிதரன் மதுசன் (வயது-04) ஆகிய இருவருமே காயமடைந்தவர்களாவர். சிறுவனுக்கு உடல் முழுவதிலும், தாய்க்குக் கால்பகுதியிலும் காயம் ஏற்பட்டுள்ளது. காயமடைந்தவர்கள் சாவகச்சேரி மருத்துவமனையில் சேர்க்கப்பட்டு பின்னர் மேலதிக சிகிச்சைகளுக்காக யாழ்.போதனா மருத்துவ மனையில் அனுமதிக்க (11ஆம் பக்கம் பார்க்க)

# இந்தியாவின் அணு உலைகளால் இலங்கையின் இருப்புக்கு ஆபத்து

## தடுத்து நிறுத்த புரிந்துணர்வு ஒப்பந்தம்

(கொழும்பு)  
அணுசக்தி பாதுகாப்பு தொடர்பில் இந்தியாவுடன் புரிந்துணர்வு ஒப்பந்தம் மொன்றை கைச்சாத்திடுவது குறித்து இலங்கை அரசாங்கம் கவனம் செலுத்தி வருவதாகத் தெரிவிக்கப்படுகிறது. இந்தியாவில் பல பிரதேசங்களில் அணு ஆலைகள் காணப்படுவதாக இந்த அணு ஆலைகளின் மூலம் இலங்கைக்கு பாதிப்பு ஏற்படுவதனை வரையறுக்கும் வகையில் புதிய புரிந்துணர்வு ஒப்பந்தம் கைச்சாத்திடப்படவுள்ளது. இலங்கை மின்வலு மற்றும் எரிசக்தி அமைச்சு வெளிவிவகார அமைச்சின் ஊடாக இந்திய அரசாங்கத்துடன் பேச்சுவார்த்தை நடத்த உத்தேசித்துள்ளது 2052ஆம் ஆண்டளவில் அணு ஆலைகளின் மூலம் பாரியளவு மின்சாரத்தை உற்பத்தி செய்யும் எனவும், அணு ஆலைகளின் மூலம் இலங்கைக்கு பாதுகாமான சூழ்நிலை ஏற்படலாம் எனவும்

கட்டிக்காட்டப்படுகிறது. இரு நாடுகளுக்கும் இடையில் புரிந்துணர்வின் அடிப்படையில் அணுப்பாதுகாப்பு திட்டங்கள் அமுல்படுத்தப்படவுள்ளன.

**மாணவச் செல்வங்களே**  
உள்ளே கல்வி முரசு தரம் - 5 புலமைப்பரிசில் பரீட்சை 2011 பகுதி I இன் விசேட வினாத்தாள் இணைக்கப்பட்டுள்ளது.

# உளவளத்துணை ஆலோசனை மையம்

எச். என்.பி. நீதியுதவி



(யாழ்ப்பாணம்) யாழ்ப்பாணம் போதனா வைத்தியசாலையின் புற்று நோய்ப் பிரிவுக்கு உளவளத் துணை ஆலோசனை மையத் திணை அமைப்பதற்காக சங்

சாலை புற்றுநோய் வைத்திய விடுதியில் நேற்றுக் காலை 10.30 மணியளவில் நடைபெற்றிருந்தது.

இந்நிகழ்வில் ஹற்றன் நஷனல் வங்கியின் முகாமைத்துவப் பணிப்பாளரும் பிரதம நிறைவேற்று அதிகாரியுமான இராஜேந்திரா தியாகராஜா மற்றும் சங்காணை ஹற்றன் நஷனல் வங்கிக் கிளையின் முகாமையாளர் எம். தயாகரன் ஆகியோர் புற்றுநோய் வைத்திய நிபுணர் கலாநிதி ஜெயக் குமாரிடம் கையளித்திருந்தனர். இந் நிகழ்வில் யாழ்.

போதனா வைத்தியசாலை, வைத்தியர்கள், தாதியர்கள், குடும்பநல சுகாதார உத்தியோகத்தர்கள் ஆகியோர் கலந்து கொண்டமை குறிப்பிடத்தக்கது. (மி)

# கடவுள் வடித்த கண்ணீர்

(யாழ்ப்பாணம்)

திருமறைக் கலாமன்றம் தயாரித்து வழங்கும் தவக்கால ஆற்றுகையான கடவுள் வடித்த கண்ணீர் நாடகம் நாளை செவ்வாய்க்கிழமை ஆரம்பமாகி புதன், வெள்ளி, சனி, ஞாயிறு ஆகிய தினங்களில் பிரதான வீதியில் அமைந்துள்ள திருமறைக் கலாமன்ற ஆரங்கில் நடைபெறவுள்ளது.

மாலை 6.45 மணியளவில் இந்நாடகம் நடைபெறவுள்ளதெனவும் வெள்ளிக்கிழமை மட்டும் மாலை 7.30 மணியளவில் நடைபெறும் எனவும் தெரிவிக்கப்பட்டுள்ளது. (மி)

# மின் இணைப்பு பயிற்சி விண்ணப்பம் கோரல்

(கொழும்பு)

தேசிய பயிலுநர் கைத்தொழிற் பயிற்சி அதிகார சபையின் கீழ் வீட்டு மின் இணைப்பு பயிற்சி நெறிக்கு யாழ்ப்பாணம் பயிற்சி நிலையத்திற்கு விண்ணப்பங்கள் கோரப்பட்டுள்ளன.

க.பொ.த சாதாரண தரம் வரை கல்வி கற்றோர் இப்பயிற்சி நெறிக்கு விண்ணப்பிக்கலாம். விண்ணப்பதாரி 16-35 வயதிற்கு உட்பட்டவராக இருக்கவேண்டும்.

தகுதியுடையவர்கள் தங்களது முழுப் பெயர், முகவரி, பிறந்த திகதி, தேசிய அடையாள அட்டை இலக்கம் மற்றும் கல்வித் தகவமைகளைக் குறிப்பிட்டு சுயமாக தயாரிக்கப்பட்ட விண்ணப்படிவத்தினை யாழ்.மாவட்ட முகாமையாளர் இல 7, கோயில் வீதி யாழ்ப்பாணம். என்னும் முகவரிக்கு எதிர்வரும் 22.04.2011 திகதிக்கு முன்னர் அனுப்பிவைக்குமாறு கேட்கப்பட்டுள்ளனர்.

# நாட்டின் சகல மாவட்டங்களிலும் அருங்காட்சியகங்கள் அமைக்கத்திட்டம்

(கொழும்பு)

நாட்டின் சகல மாவட்டங்களிலும் அருங்காட்சியகங்கள் அமைக்கப்பட உள்ளதாக அரசாங்கம் அறிவித்துள்ளது. நீண்ட காலத் திட்டத்தின் அடிப்படையில் நாட்டின் சகல மாவட்டங்களிலும் அருங்காட்சியகங்கள் நிறுவப்பட உள்ளதாக தேசிய மரபுரிமைகள் அமைச்சர் டொக்டர் ஜகத் பாலசூரிய தெரிவித்துள்ளார்.

போதியளவு நிதி ஒதுக்கீடு செய்யப்பட்டதன் பின்னர் அருங்காட்சியகம் அமைக்கும் பணிகள் ஆரம்பிக்கப்படும் என குறிப்பிட்டுள்ளார். பல்வேறு தொல்பொருட்கள் இந்த அருங்காட்சியகங்களில் காட்சிப்படுத்தப்பட உள்ளதாகக் குறிப்பிட்டுள்ளார்.



லயன்ஸ் 306 ம1, லயன்ஸ் கழக இரண்டாவது உப ஆளுநரைத் தெரிவு செய்வது தொடர்பான கூட்டம் நேற்று யாழ். 10/4 கிரீன் கிராஸ் ஹோட்டலில் நடைபெற்றது. இந்நிகழ்வில் கலந்துகொண்ட பிரமுகர்களையும், லயன்ஸ் கழக உறுப்பினர்களையும் காணலாம்.

# உணவங்களை பரிசோதிக்கும் நடவடிக்கைகள்

அசுத்தமான உணவினை பொதுமக்களுக்கு விற்பனை செய்யும் உணவகங்களை பரிசோதிக்கும் நடவடிக்கைகள் மீண்டும் ஆரம்பிக்கப்பட்டுள்ளன.

இதனை அகில இலங்கை பொதுமக்கள் சுகாதார பரிசோதகர்கள் சங்கத்தின் தலைவர் உபுல் ரோகன தெரிவித்துள்ளார்.

பண்டிகை காலங்களின் போது, உணவ தங்களில் அசுத்தமான, காலாவதியான உணவுகள் விற்பனை செய்யப்படும். இந்த நிலையில், குறித்த நடவடிக்கைகளை தடுப்பதற்காக பொதுமக்கள் பரிசோதகர்கள் பரிசோதனை நடவடிக்கைகளை மேற்கொள்வதாக அவர் குறிப்பிட்டார்.

பொதுமக்கள் சுத்தமான உணவினைப் பெற்றுக்கொள்ளும் நோக்கிலேயே இந்த நட

வடிக்கைகள் மேற்கொள்ளப்படுவதாக அகில இலங்கை பொதுமக்கள் சுகாதார பரி

சோதகர்கள் சங்கத்தின் தலைவர் உபுல் ரோகன தெரிவித்துள்ளார்.

# தாய் நாட்டிற்கு நன்மை செய்ய வெளிநாடுகளில் இளைஞர் மன்றம்

(கொழும்பு)

வெளிநாடுகளில் உள்ள இலங்கை இளைஞர்களின் நன்மை கருதி, இளைஞர் மன்றங்கள் நிறுவப்படவுள்ளன. இந்த தகவலை இளைஞர் விவகார மன்றத்தின் தலைவர் லலித் பியூம் பெரேரா தெரிவித்துள்ளார்.

நாட்டில் உள்ள இளைஞர் மன்றங்களுக்கு அடிப்படை நிதியினை பெற்றுக் கொடுக்கும் நோக்கிலேயே இந்தத் தீர்மானம் மேற்கொள்ளப்பட்டதாக அவர் குறிப்பிட்டார்.

இலங்கையில் இருந்து வெளிநாடுகளுக்குச் சென்றுள்ள இளைஞர்களில் ஏராளமானவர்கள், வர்த்தக மற்றும் தொழில் என்பனவற்றை மேற்கொண்டு வருகின்றனர்.

இவர்கள் தாய் நாட்டிற்காக நன்மை எதனையும் செய்ய வேண்டுமானால், குறித்த இளைஞர் மன்றத்திற்கு நிதி உதவிகளை வழங்க முடியும் என்றும் தெரிவித்தார்.

# முறையற்ற வர்த்தகர் மீது சட்ட நடவடிக்கை முஸ்தீப

(கொழும்பு)

நுகர்வோர் பாதுகாப்பு சட்டத்தை மீறுபவர்கள் தொடர்பாக சட்ட நடவடிக்கை எடுக்கப்படவுள்ளது. இந்தத் தகவலை கூட்டுறவுத்துறை மற்றும் உள்ளாட்டு வர்த்தகத்துறை அமைச்சர் ஜொன்ஸ்டன் பெர்ணாண்டோ வெளியிட்டுள்ளார். இதற்காக 24 மணிநேரமும் சுற்றி வளைப்புக்கள் மேற்கொள்ளப்படவுள்ளதாக அவர் குறிப்பிட்டுள்ளார். இந்தநிலையில் கடந்த மூன்று மாத காலப்பகுதியினுள் 12 ஆயிரம் வர்த்தகர்களுக்கு எதிராக சட்ட நடவடிக்கை எடுக்கப்பட்டுள்ளதாகவும் அவர் குறிப்பிட்டுள்ளார்.

# உலோகம் கடத்தல் 9 பேர் கைது

சுமார் 19 இலட்சம் ரூபா பெறுமதியான செப்பு உலோகம் சட்டவிரோதமான முறையில் கடத்த முற்பட்ட ஒன்பது பேர் கட்டுநாயக்க விமான நிலையத்தில் கைது செய்யப்பட்டனர். கைது செய்யப்பட்ட அனைவரும் இலங்கையர்கள் என்பது குறிப்பிடத்தக்கது. இலங்கையிலிருந்து இந்தியாவுிற்கு உலோகத்தை கடத்த முயற்சித்துள்ளதாகக் குறிப்பிடப்படுகிறது. சந்தேகத்தின் பேரில் குறித்த நபர்களின் பொதிகளை பரிசோதனை செய்த போது செப்பு உலோகப் பொருட்கள் மீட்கப்பட்டுள்ளன. கடத்த முற்பட்ட உலோகப் பொருட்களின் பெறுமதி சுமார் 19 இலட்சம் ரூபா எனத் தெரிவிக்கப்படுகிறது.



வரலாற்றுச் சிறப்பு மிக்கதும் தென்னிலங்கையில் தமிழர் பாரம்பரியத்தை எடுத்தியம்புவதாகவும் அமையப்பெற்ற கிரதம்லாணை திருநந்தீஸ்வர ஆலய மகா கும்பாபிஷேகம் நேற்று நடைபெற்றது. இந்நிகழ்வில் பெருந்திரளான தமிழ், சிங்கள மக்கள் கலந்துகொண்டு வழிபாடுகளில் ஈடுபட்டனர். 1000 ஆண்டுகள் பழைமையான இந்த ஆலயம் போர்த்துகேயரால் முற்றாக அழிக்கப்பட்டது. அதன் பின்னர் தொன்மைச் சான்றுகள் அகன்றெடுக்கப்பட்டு நேற்று கும்பாபிஷேகம் செய்யப்பட்டமை குறிப்பிடத்தக்கது.

கடவுள் நம்பிக்கை படைப்பின்போதே மனிதன் நெஞ்சில் இயற்கை உணர்ச்சியாக உள்ளது என்று சொல்ல முடியாது. இந்த நம்பிக்கையானது மனிதன் அறிவு வளர, வளர உண்டாகும்.

**தினமுரசு**  
THINAMURASU

இல:373, பிரதான வீதி, யாழ்ப்பாணம்.  
தொலைபேசி : 0212221811  
Thinamurasu@live.com  
Thinamurasupaper@hotmail.com

### விமோசனம் கிடைக்குமா?

யாழ்ப்பாணத்தில் முன்னறிவித்தலின்றி கிரவு பகல் என்று பாராமல் அடிக்கடி மின்வெட்டு அமுல்படுத்தப்பட்டு வருவதால் மீன்பாவனையாளர்கள் பெரும் சிரமங்களை எதிர்நோக்கி வருகின்றனர்.

மீன் உற்பத்தி செய்யும் மீன்பிறப்பாக்கிகளில் தீவிரவன அடிக்கடி பழுது ஏற்படுவதாலேயே முன்னறிவித்தல் எதுவுமின்றி மின்வெட்டை அமுல் செய்ய வேண்டியிருப்பதாக மின்சார சபையின் யாழ்ப்பாணம் பிரதான அலுவலக அதிகாரிகள் தெரிவிக்கின்றனர். அதிகாரிகள் தெரிவிப்பது ஒருபுறம் இருக்க, யாழ்ப்பாணத்தில் மீன்சாரத்தை வழங்குவதற்கு இருநிறுவனங்கள் மின்சாரசபையுடன் ஒப்பந்தம் செய்து மின்சாரத்தை வழங்கிவருகின்றது.

யாழ்ப்பாணம் மக்களின் பாவனைக்கு கிரவு நேரத்தில் 39 மெகாவாற் மின்சாரமும் பகல் நேரத்தில் 23 மெகாவாற் மின்சாரமும் தேவை என மதிப்பிடப்பட்டுள்ளது.

இதில் நோர்த்பவர் நிறுவனம் 20 மெகாவாற் மின்சாரம் தருவதாக ஒப்பந்தம் செய்து கொண்ட போதிலும், அந்நிறுவனம் 17.05 மெகாவாற் மின்சாரத்தை வழங்கிவருவதாகவும், மீன்பிறப்பாக்கிகளில் அடிக்கடி பழுது ஏற்படும்போது மின்சாரம் வழங்குவது குறைவாகவும் இருக்கிறது. இதனாலேயே மின்வெட்டு ஏற்படுகிறது.

இன்னொரு நிறுவனமான அக்கிற்கோ 15 மெகாவாற் மின்சாரத்தை குறைவின்றி வழங்கி வருகிறது. அத்துடன் மின்சாரசபையின் வசமுள்ள மீன்பிறப்பாக்கிகள் 10 மெகாவாற் மின்சாரத்தை வழங்கிவருகிறது.

மின்சார சபைக்கு வழங்குவதாக இருந்த மேலும் 3 மீன்பிறப்பாக்கிகள் கொழும்பில் தவம் கிடப்பதாகவும் தகவல்கள் தெரிவிக்கின்றது. இந்த 3 மீன்பிறப்பாக்கிகளும் மின்சாரசபைக்குக் கிடைக்குமானால் நோர்த்பவர் மீன்பிறப்பாக்கிகள் பழுதடையும் போது மின்வீதியோகத்தைச் சமாளிக்கமுடியும் என்று மின்சாரசபை வட்டாரங்களில் இருந்து அறியமுடிகிறது.

நோர்த்பவர் நிறுவனத்தின் ஒப்பந்தம் முடிவடைவதற்கு இன்னமும் 4 வருடங்கள் இருப்பதாகத் தெரிவிக்கப்படும் அதேநேரம், 2012 இல் கிளிநொச்சிக்கு மின்சாரம் வரும்போது தென்மராட்சிப் பகுதியை கிளிநொச்சியுடன் சேர்த்துக் கொள்ளும் திட்டம் இருப்பதாகவும் தெரிகிறது.

மின்சாரசபையுடன் மின்சாரத்தை வழங்கும் நிறுவனங்கள் செய்து கொண்ட ஒப்பந்தத்தின் பிரகாரம் மின்சாரம் வழங்கவேண்டிய கடப்பாடு அந்நிறுவனங்களுக்கு உண்டு என்பதை அவர்கள் மறந்துவிடக்கூடாது.

மின்சாரசபையின் பொறியியலாளர்களின் வினைத்திறனுக்கு சவால்விடுமளவிற்கு ஒப்பந்த நிறுவனங்களின் மீன்பிறப்பாக்கிகள் சவால் விடுமானால் அதற்காக மின்சாரசபையின் அதிகாரிகள் மீது குறைகாணமுடியாது.

ஆனால் மின்வெட்டு அடிக்கடி அமுல்படுத்தப்படும் போது மக்களின் அன்றாட இயல்பு வாழ்க்கைக்கும் மாணவர்களின் கல்விச்செயற்பாடுகளுக்கும் கிரவு நேரக்கொள்ளையர்களின் கைவரிசைக்கும் மக்கள் ஆளாகிவருகிறார்கள் என்பதை சம்பந்தப்பட்டவர்கள் உணர்ந்து மாற்று நடவடிக்கைகளை மேற்கொள்ள முயற்சி எடுத்து விமோசனம் கிடைக்க வழி செய்வார்களா?

சன்னாகம் மின்சாரசபைக்கு ஏற்கனவே மீன்பிறப்பாக்கிகளைப் பெற்றுக்கொடுத்து 24 மணி நேர மின்வீதியோகத்திற்கு வழிசமைத்த அமைச்சர் டக்ளஸ் தேவானந்தா, மீதமாக உள்ள முன்று மீன்பிறப்பாக்கிகளையும் பெற்றுக்கொடுத்து மாவட்ட மின்சார தேவையைப்பூர்த்தி செய்ய வேண்டும் என்பதே மக்களின் எதிர்பார்ப்பாகும்.

- ஆசிரியர் -

# முன்பள்ளிச் சிறார்களின் கல்வியில் பெற்றோர், ஆசிரியர் பங்கு முக்கியம்

ஈ.பி.டி.பி நாடாளுமன்ற உறுப்பினர் தெரிவிப்பு



இன்றைய நவீன காலமாற்றத்தில் கல்வியென்பது முக்கியமான தொன்கமாறிவிட்டது. கல்வியினுடாகவே வேலை வாய்ப்பை பெறக்கூடிய ஒர் நிலைமையும் ஏற்பட்டுள்ளது. எனவே கல்வியின் முக்கியத்துவம் கருதி முன்பள்ளிகல்வியில் இருந்தே முக்கியத்துவம் கொடுத்துச் செயற்பட வேண்டும் என்று ஈழமக்கள் ஜனநாயகக் கட்சியின் யாழ்ப்பாணம் பிரதான உறுப்பினர் சில்வேஸ்திரி அலென்ரின (உதயன்) அவர்கள் தெரிவித்தார்.

கைதடி மேற்கு பராசக்தி பாலர் பகல் இல்லத்தின் வருடாந்த விளையாட்டுப் போட்டி நிகழ்வின் பிரதம விருந்தினராகக் கலந்து கொண்டு சிறப்புரையாற்றும் போதே அவர் மேற்கண்டவாறு தெரிவித்தார்.

அவர் மேலும் தெரிவிக்கையில் முன்பள்ளிச் சிறார்களின் கல்வியில் ஆசிரியர்கள்

மட்டுமன்றி பெற்றோர்களின் பங்கும் முக்கியமான தொன்கவுள்ளது. அதே போல் விளையாட்டு மட்டும் என்றிலாமல் கல்விக்கும் முக்கியத்துவம் கொடுத்துச் செயற்பட வேண்டும் என்றும் தெரிவித்ததுடன் பராசக்தி முன்பள்ளியின் அடிப்படைத் தேவைகளான தளபாட வசதிகளைப் பெற்றுத் தருவதற்கான ஆக்கபூர்வமான நடவடிக்கைகளும் மேற்கொள்ளப்படும் எனவும் அவர் உறுதி மொழி வழங்கினார்.

இந்நிகழ்வின் ஆரம்பத்தில் தேசியக் கொடியினை யாழ்ப்பாணம் பிரதான உறுப்பினர் சில்வேஸ்திரி அலென்ரின (உதயன்) ஏற்றி வைத்தார். தொடர்ந்து விளையாட்டு நிகழ்வுகளையடுத்து போட்டி நிகழ்வுகளின் நிறைவில் வெற்றி பெற்ற சிறார்களுக்கு பரிசில்களையும் வழங்கி வைத்தார்.

இந்நிகழ்வில் தேசிய சேமிப்பு வங்கியின் சாவகச்சேரி முகாமையாளர், உலகதரிசனம் (லேன்ட் விசன்) நிறுவன அலுவலர், சமுர்த்தி அலுவலர், மற்றும் உத்தியோகத்தர்கள், பெற்றோர்கள் எனப் பலர் கலந்து கொண்டனர்.

## கப்பம் கோரும் சும்பல்கள் மடக்கிப் பிடிக்க நடவடிக்கை

கப்பம் கோரும் சும்பல்களைக் கைது செய்வதற்காக விசேட தேடுதல் வேட்டை மேற்கொள்ளப்பட உள்ளதாக பாதுகாப்புச் செயலாளர் கோத்தபாய ராஜபக்ஷ தெரிவித்துள்ளார்.

நாடு முழுவதிலும் இவ்வாறான கப்பம் கோரும் சும்பல்கள் இயங்கி வருவதாகவும், குறித்த கப்பம் சும்பல்களை இல்லாதொழிப்பதற்காக பொலிஸாரும் விசேட அதிரடிப்படையினரும் கூட்டாக இணைந்து நடவடிக்கைகளை ஆரம்பித்துள்ளதாகவும் தெரிவித்துள்ளார்.

பிரதான நகரங்களில் மரக்கறி, மீன் சந்தைகள் மற்றும் பஸ் நிலையங்களில் இவ்வாறு கப்பம் கோரும் சும்பல்கள் இயங்கி வருவதாகத் தெரிவித்துள்ள அவர், கொழும்பில் கடைகள் மற்றும்

சந்தைகள் காணப்படும் வீதிகளில் கப்பம் சும்பல்கள் இயங்கி வருவதாகத் தகவல்கள் கிட்டியுள்ளதாகவும் அவர் குறிப்பிட்டுள்ளார். மரக்கறி வகைகளை கூடிய விலைக்கு விற்பனை செய்யுமாறு உத்தரவிட்டு, அதன் மூலம் ஈட்டும் லாபத்தை தமக்கு வழங்குமாறு கப்பம் சும்பல்கள் கோரி நிற்பதாக விசாரணைகளின் மூலம் தெரிய வந்துள்ளதென அவர் கூறியுள்ளார்.

நாட்டில் இயங்கி வரும் கப்பம் சும்பல்களினால் நுகர்வோர் பெரும் நெருக்கடிகளை எதிர்நோக்கி வருவதாகக் குறிப்பிட்டுள்ள கோத்தபாய, கப்பம் சும்பல்களுடன் பிரபல அரசியல்வாதிகளுக்கு நேரடித் தொடர்பு காணப்படுவதாகவும் சுட்டிக்காட்டியுள்ளார்.

## பன்றித்தலைச்சி அம்மன் ஆலயத்தில் இறுதி பங்குனித்திங்கள் பொங்கல் விழா

(யாழ்ப்பாணம்)

சரித்திரப் பிரசித்திபெற்ற மட்டுவில் பன்றித்தலைச்சி அம்மன் ஆலயத்தில் பங்குனித்திங்கள் இறுதிநாளான இன்று பொங்கல் பெருவிழாவும் விசேட பூசை வழிபாடுகளும் இடம்பெறவுள்ளன.

இப் பொங்கல் வழிபாடுகளை மக்கள் இலகுவாக மேற்கொள்வதற்கு ஆலய நிர்வாகத்தினரால் ஏற்பாடுகள் செய்யப்பட்டுள்ளதாகவும் தெரிவிக்கப்படுகின்றது. ஆலயத்தில் விசேட பூசை வழிபாடுகள், அபிஷேகம் என்பன இடம்பெறவுள்ளதாகவும் அடியார்கள் தமது நேர்த்திக்கடன்களை நிறைவேற்றவுள்ளதாகவும் இதில் பெரும் எண்ணிக்கையான பக்தர்கள் கலந்துகொள்வார்கள் எனவும் எதிர்பார்க்கப்படுகின்றது. இதேவேளை அடியார்கள் ஆலய வழிபாடுகளை மேற்கொள்வதற்காக இலங்கை போக்குவரத்துச்சபை பேருந்துகளும் மற்றும் தனியார் பேருந்துகளும் சேவையில் ஈடுபடவுள்ளதாகத் தெரிவிக்கப்படுகின்றது.

## மீள்குடியேற்ற அமைச்சின் அனுமதி கிடைத்ததும் நிவாரணம் வழங்கப்படும்

(யாழ்ப்பாணம்)

வலி வடக்கில் இருந்து இடம்பெயர்ந்து மீள்குடியமர அனுமதிக்கப்படாத மக்களுக்கு நிவாரணம் வழங்குவதற்கான அனுமதி மீள்குடியேற்ற அமைச்சிடம் இருந்து இன்னமும் கிடைக்கவில்லையென யாழ்ப்பாணம் வட்டாரங்கள் தெரிவித்துள்ளன.

இதுவரை இம்மக்களுக்கு வழங்கப்படாத ஜனவரி, பெப்ரவரி, மார்ச் மாதங்களுக்கான உலருணவுப் பொருட்கள் நிவாரணம் வழங்குவதற்குரிய அனுமதியைக் கேட்டு யாழ்ப்பாணம் செயலகம் மீள்குடியேற்ற அமைச்சுக்குக் கடிதம் அனுப்பியிருந்தது.

மூன்று மாதங்களுக்குரிய நிவாரணம் வழங்குவதற்கான அனுமதி மீள்குடியேற்ற அமைச்சிடம் இருந்து கிடைக்கப்பெற்றதும் அதை வழங்குவதற்கான நடவடிக்கைகளை செயலகம் எடுக்கும் எனவும் தெரிவிக்கப்படுகின்றது.

இதேவேளை இடம்பெயர்ந்து முகாம்களிலும், உறவினர் வீடுகளிலும் வாழ்ந்துவரும் இம்மக்களுக்கு மூன்றுமாதகால நிவாரணம் கிடைக்காமையினால் பட்டினியால் வாட வேண்டிய சூழ்நிலைக்குத் தள்ளப்பட்டுள்ளதாகவும் தெரிவிக்கப்படுகின்றது.

## துர்க்கா மணிமண்டபத்தில் யோகர் சுவாமி குருபூசை

யாழ்ப்பாணம் தவத்திரு யோகர் சுவாமிகளின் குருபூசை தினநிகழ்வு எதிர்வரும் 13ஆம் திகதி புதன்நாளை காலை 10 மணிக்கு நடைபெறவுள்ளது.

நல்லூர் துர்க்காதேவி மணிமண்டபத்தில் தெல்லிப்பழை துர்க்கா தேவஸ்தானத்தலைவர் ஆறு திருமுருகன் தலைமையில் நடைபெறும் இந்நிகழ்வில் வழிபாடு, வைத்திய கலாநிதி சியமுனா நந்தா, சுதுரராஜா ஆகியோரின் சிறப்புரை, 'துர்க்கா மகனார்' இல்ல மனவிகளின் நற்சிந்தனை என்பன இடம்பெறும். மதியம் 12 மணிக்கு பூசையும் இடம்பெறும். (கா)

## பொங்கல் விழா

(யாழ்ப்பாணம்)

தெல்லிப்பழை துர்க்கா தேவஸ்தானத்தின் வருடாந்த பொங்கல் பெருவிழா நாளை 12ஆம் திகதி நடைபெறவுள்ளது.

அதிகாலை 5.30 மணிக்கு விசேட அபிஷேகத்துடன் நிகழ்வுகள் ஆரம்பமாகும். மாலை 4.00 மணிக்கு வசந்த மண்டப பூசையைத் தொடர்ந்து சுவாமி திருவீதியுலாவும் இடம்பெறும். (கா)

# நூற்றுக்கு மேற்பட்ட மாணவர்களுக்கு க.யொ.த.(சா.த) பெறுபேறுகள் கிடைக்கவில்லை

## வடமாகாண கல்விப்பணிப்பாளர் விக்னேஸ்வரன் தெரிவிப்பு

வடமாகாணத்தில் இம்முறை கல்விப் பொதுத்தராதர சாதாரண தரப் பரீட்சைக்குத் தோற்றியவர்களில் நூற்றுக்கும் மேற்பட்ட மாணவர்களுக்கு இதுவரை பரீட்சைப் பெறுபேறுகள் கிடைக்கவில்லை எனத் தெரிவிக்கப்படுகிறது.

நாடளாவிய ரீதியில் பரீட்சைப் பெறுபேறுகள் வெளியாகி சுமார் ஒரு மாதம் ஆகின்ற நிலையில் வடபகுதி மாவட்டங்களில் இதுவரை பெறுபேறுகள் மாணவர்களுக்குக் கிடைக்கவில்லை என்று தெரிவிக்கப்பட்டுள்ளது.

இது தொடர்பாக வடமாகாண கல்வி பணிப்பாளர் ப. விக்னேஸ்வரன் தெரிவிக்கையில் அடையாள அட்டை பிரச்சனை காணப்பட்ட மாணவர்களின் பெறுபேறுகளை இவ்வாறு தாமதமாடத் துள்ளதாக குறிப்பிட்டார்.

இந்த விடையை குறித்து பரீட்சைகள் ஆணையாளர் நாயகத்திற்கு அறிவிக்கப்பட்டுள்ளதையடுத்து பிரச்சனை தொடர்பில் அராய்வதற்காக குழுவொன்று அனுப்பி வைக்கப்பட்டுள்ளதாக அவர் கூறினார்.

இதன் பிரகாரம் பரீட்சைப் பெறுபேறுகளுக்கான தாமதம் குறித்து இந்த குழுவினர் வவுனியா மற்றும் மன்னார் மாவட்டங்களில் விசாரணைகளை மேற்கொண்டுள்ளதாகவும் அவர் தெரிவித்தார்.

மன்னார் மற்றும் வவுனியா மாவட்டங்களில் பரீட்சை பெறுபேறுகள் கிடைக்காத மாணவர்களின் பெறுபேறுகள் எதிரவரும் இரண்டு வாரங்களுக்குள் வெளியிடப்படும்

இதேவேளை யாழ்ப்பாணம்,

கிளிநொச்சி, முல்லைத்தீவு, ஆகிய மாவட்டங்களுக்கான விசாரணைகள் புதுவருடத்தின் பின்னர் மேற்கொள்ளப்பட உள்ளதாக வடமாகாண கல்விப்பணிப்பாளர் கூறினார்.

பாடசாலைகளில் அடுத்த கல்வியாண்டுக்கான உயர்தரப் பாடவிதானங்கள் ஆரம்பிக்கப்படுவதற்கு முன்னர் குறித்த மாவட்டங்களின் சாதாரண தர பரீட்சை பெறுபேறுகள் வெளியிடப்படும் என்றும் அவர் தெரிவித்தார்.

## சிறுத்தீவில் கண்ணிவெடி அகற்றும் பணி ஆரம்பம்; தினமுரசு செய்திக்குப் பலன்

(கொக்குவில்)  
சிறுத்தீவுப் பிரதேசத்தில் கண்ணிவெடி அகற்றும் பணி தற்போது நடைபெற்று வருவதாகத் தெரிவிக்கப்பட்டுள்ளது. இக் கண்ணிவெடி அகற்றும் பணியை ஹலோடிரஸ்ட் நிறுவனம் மேற்கொண்டு வருகிறது. இப்பிரதேசத்தில் உள்ள கண்ணிவெடிகள் அகற்றப்பட்ட பின் அங்குள்ள லூர்து அன்னை

யின் வழிபாட்டுக்கு குடாநாட்டு மக்கள் அனுமதிக்கப்படுவதுடன் கடற் றொழிலாளர் களும் எதுவித சிரமமுமின்றித் தீவில் தங்கியிருந்து மீன்பிடியில் ஈடுபட முடியும் என மீனவர்கள் மகிழ்ச்சி தெரிவிப்பதுடன், இது தொடர்பான செய்தியை வெளியிட்ட தினமுரசின் பணிக்குப் பாராட்டுத் தெரிவித்துள்ளனர்.(68)

## திருக்குறள் மாநாடு

கிளிநொச்சி மாவட்ட தமிழ்ச் சங்கத்தின் நடப்பாண்டுக் குரிய திருக்குறள் மாநாடு எதிர்வரும் ஜூன் மாதம் 30 ஆம் திகதியும் ஜீலை மாதம் முதலாம் திகதியும் நடத்துவதற்கு தமிழ் சங்கச் செயற்குழு தீர்மானித்துள்ளது. முதலாம் நாள் நிகழ்வில் முன்னாள் அரச அதிபர் பொன்னம் பலம் அறக்கட்டளை நிதியம் சார்பாகத் திருக்குறள் கருத்தரங்கு நடைபெறவுள்ளது.

இரண்டாம் நாள் நிகழ்வில் பண்பாட்டு ஊர்வலம், போட்டி நிகழ்வுகள், பரிசளிப்பு ஆகியவற்றுடன் மக்கள் தொண்டு, கலைத் தொண்டு புரிந்தவர்கள் கௌரவிக்கப்படவுள்ளனர்.

## இலக்கியப் பேரவையின் 2009 க்கான விருது, சான்றிதழ் பெறும் நூல்கள்

(யாழ்ப்பாணம்)  
இலங்கை இலக்கியப் பேரவையின் 2009 ஆம் ஆண்டுக்கான விருது பெறும் நூல்களும் சான்றிதழ் பெறும் நூல்களும் பேரவையின் செயலாளரினால் அறிவிக்கப்பட்டுள்ளது.

விருதுபெறும் நூல்களின் விபரம் வருமாறு -

நீ.பி. அருளானந்தம் எழுதிய 'துயரம் சம்பவங்கள்' (நூலல்), கலாநிதி எஸ்.ஜெபநேசன எழுதிய 'இலங்கைத் தமிழர் சிந்தனை வளர்ச்சியில் அமெரிக்கன் மிஷன்' (ஆய்வு), அல்.அஸுமத் எழுதிய 'குரல்-வழிக் கவிதைகள்' (கவிதை), பண்டிதர் ம.நகடம பேஸ்வரன் எழுதிய 'தீந்தேன்' (சிறுவர் இலக்கியம்), துவைத்தியலிங்கம் எழுதிய 'ஒருவருக்காக அல்ல' (சிறுகதை), சிவத்தமிழ் வித்தகர் சிவம காலிங்கம் எழுதிய 'ஞானதீபம்' (சமயம்), பேராசிரியர் கலாநிதி ம.இரகுநாதன் எழுதிய 'பண்டை

த்தமிழ் பண்பாட்டுத் தடங்கள்' (பல்துறை), அகநாடகம் எழுதிய 'கங்கையின் மைந்தன்' (நாடகம்) திக்கு வல்லை கமால் மொழிபெயர்த்த 'திறந்த கதவு சிறுகதைகள்' (மொழி பெயர்ப்பு).

சான்றிதழ் பெறும் நூல்கள்: ஆரையூர் தாமரை எழுதிய 'விற்பனைக்கு ஒரு கற்பனை' மற்றும் ஏ.இக்பால் எழுதிய 'இக்பால் கவிதைகள்' (கவிதை), கே.எம்.எம்.இக்பால் எழுதிய 'தாமரையின் ஆட்டம்' ஏ.கே.குணநாதன் எழுதிய குறும்புக்கார ஆமையார் (சிறுவர் இலக்கியம்), வதிரி இ.இராஜேஸ்வரன் எழுதிய 'தொலையும் பொக்கிஷங்கள்', த.கலாமணி எழுதிய 'பாட்டுத்திறத்தாலே' (சிறுகதை), கௌரி சண்முகலிங்கன் எழுதிய 'இலங்கையில் கல்வியும் இன உறவும்' ஸ்ரீ பிரசாந்தன் எழுதிய 'சதாவதானி நா.கதிரவேற்பிள்ளை'

(பல்துறை) கலையார்வன் எழுதிய 'கூத்துக்கள் ஐந்து' (நாடகம்) காவியம் தகுதியான நூல்கள் கிடைக்கப்பெறவில்லை.

## ஐந்து வீதிகள் திருத்தம்

(யாழ்ப்பாணம்)  
நல்லூர் பிரதேசசபை ஐந்து வீதிகளை திருத்தி அமைக்க உள்ளதாகப் பிரதேசசபை வட்டாரங்கள் தெரிவித்தன.

பரமேஸ்வரா வீதியின் குறுக்குவீதி, பிரதேசசபை விடுதி வீதி, பொற்பதி விநாயகர் வீதி, கொக்குவில் 2 ஆம் ஒழுங்கை, மாரிஅம்மன் குறுக்கு வீதி ஆகிய 5 வீதிகளை திருத்தி அமைக்கப்பட உள்ளன.

சபை நிதியில் இருந்து இந்த வீதிகள் திருத்தப்பட உள்ளதாகத் தெரிவிக்கப்படுகிறது. (கா)

## பாடசாலை கட்டட கூரை வேலைகளுக்கு தரமற்ற நீப்பை பாவிக்கப்படுவதாக புகார்

(கிளிநொச்சி)  
பச்சிலைப்பள்ளி சோரன் பற்று சி.த.க பாடசாலையில் புதிதாக அமைக்கப்பட்டுவரும் கட்டட வேலைகளில் கூரைகளுக்காக தரமற்ற நீப்பைகள் பாவிக்கப்பட்டுவதாகத் தொவிக்கப்படுகின்றது.

இதில் இந்த நீப்பைகள் மிகவும் தரமற்று எளிதில் முறிந்து விடக்கூடியதாகக் காணப்படுவதாகவும் இவற்றைப் பயன்படுத்திக் கூரைகள் அமைக்கப்படுமானால் எந்த நேரத்திலும் மாணவர்களுக்கு ஆபத்து நேரலாம் எனவும் பாடசாலைச் சமூகமும் பெற்றோரும் தெரிவிக்கின்றனர்.

இப்பாடசாலைகளுக்கான கட்டட வேலைகள் தாமதமாக்கப்பட்டு வந்த நிலையில் விரைவில் பூர்த்தி செய்யவேண்டுமென அறிவிக்கப்பட்டதை அடுத்து ஒப்பந்தகாரர்கள் இவ்வாறு தரமற்ற நீப்பைகளைப் பயன்படுத்தி கட்டடவேலைகளை மேற்கொள்வது மிகவும் ஆபத்தான செயல் எனத் தெரிவிக்கப்படுகின்றது.

எனவே இது தொடர்பாக சம்பந்தப்பட்டவர்கள் உரிய நடவடிக்கைகளை எடுக்க வேண்டுமென பெற்றோர்களும் அப்பகுதிப் பொதுமக்களும் கேட்டுக்கொள்கின்றனர். (29)

## வலிகாமம் வலயத்தில் 3 பாடசாலைகள் கல்வி அமைச்சினால் தரமுயர்த்தப்பட்டுள்ளன

வலிகாமம் கல்வி வலயத்திலுள்ள, பின்தங்கிய பிரதேசத்தில் இயங்கிவந்துள்ள மூன்று வெவ்வேறு தரத்திலான பாடசாலைகள், தரமுயர்த்தப்பட்டுள்ளதாக வடமாகாணக் கல்வி அமைச்சின் செயலாளர் கி.இளங்கோவன் அறிவித்துள்ளார். இப்பாடசாலைகளின் மாணவர் தொகையினைக் கருத்திற் கொண்டும் கற்றல், கற்பித்தல் செயற்பாடுகளைக் கருத்திற் கொண்டும் இப் பாடசாலைகள் தரமுயர்த்தப்பட்டுள்ளன.

இதுவரை காலமும் தரம் I முதல் 9 வரையான வகுப்புக்களுடன், தரம் III பாடசாலையாக இயங்கிவந்த யா/புன்னாலைக்கட்டுவன் அரசினர் தமிழ்க் கலவன் பாடசாலை 2011.01.01 முதல் தரம் II பாடசாலை

யாகத் தரமுயர்த்தப்பட்டுள்ளது. தரம் I முதல் 11 வரையான வகுப்புக்களுடன் தரம் II வகைப் பாடசாலையாக இயங்கிவந்த யா/அராலி சரஸ்வதி மகாவித்தியாலயம் 2011.01.01 திகதி முதல் தரம் உயர்த்தப்பட்டு க.பொ.த. (உ/த) கலைப் பிரிவு வகுப்புக்கள் ஆரம்பிப்பதற்கு அனுமதி வழங்கப்பட்டுள்ளது.

தரம் I முதல் தரம் 13 வரையான வகுப்புக்களுடன் இயங்கிவந்த யா/அனவெட்டி அருணோதயாக் கல்லூரி 2011.02.07 ஆம் திகதி முதல் I AB தரம் உயர்த்தப்பட்டு க.பொ.த.(உ/த) விஞ்ஞானப் பிரிவு வகுப்புகள் ஆரம்பிப்பதற்கு அனுமதி அளிக்கப்பட்டுள்ளது. (06)

## நேருக்கு நேர் மோதியதில் ஒருவர் படுகாயம்

(யாழ்ப்பாணம்)  
கச்சேரி நல்லூர் வீதி நாலாம் சந்தியில் நேற்று முன்தினம் பிற்பகல் 2.15 மணியளவில் ஹயஸ் வாகனமும் மோட்டார் வாகனமும் நேருக்கு நேர் மோதிக் கொண்டதில் ஒருவர் படுகாயமடைந்துள்ள நிலையில் யாழ்ப்போதனா வைத்தியசாலையில் அனுமதிக்கப்பட்டுள்ளார்.

இவ் விபத்தில் மோட்டார் வாகனத்தில் பயணஞ்செய்த திருநெல்வேலியைச் சேர்ந்த யேசுஅமிர்தநாதன் குலெந்திரன் (வயது 22) என்பவரே காயமடைந்தவராவார்.

மேலும் இவர் பயணஞ்செய்த மோட்டார் வாகனமும், ஹயஸ் வாகனமும் பலத்த சேதத்திற்குள்ளாயிருந்தமை குறிப்பிடத்தக்கது. (மி)

## நேரடி ஒலியரப்பு

(திருநெல்வேலி)  
சரித்திரப் பிரசித்திபெற்ற மட்டுவில் பன்றித்தலைச்சி அம்மன ஆலயத்தில் இன்று நடைபெறவுள்ள பங்குனித்திங்கள் பொங்கல் பெருவிழாவை முன்னிட்டு விழா நிகழ்வுகள் இலங்கை ஒலிபரப்புக்கூட்டுத்தாபனத்தில் யாழ்ப்ப.பி.சேவையில் நேரடி யாக ஒலிபரப்புச் செய்யப்படவுள்ளது.

இவ் நேரடி ஒலிபரப்பு காலை 10 மணி முதல் நடைபெறவுள்ளது. இதில் நேர்முக வர்ணனையை மதுரகவி காரை எம்.பி. அருளானந்தன் வழங்கவுள்ளார். (60)



கைதடி மேற்கு பராசக்தி பாலர் பகல் இல்லத்தின் விளையாட்டு நிகழ்வில் பிரதம அதிதியாகக் கலந்து கொண்ட யாழ்ப்பாணம் மாணவர்களின் சில்வேஸ்திரி - அலென்ரின் (உதயன்) மங்கள விளக்கேற்றுவதையும், நிகழ்வில் கலந்து கொண்ட சிறப்பு விருந்தினர்களையும், முன்பள்ளிச் சிறார்கள் வினோத உடைப் போட்டி நிகழ்வையும் படங்களில் காணலாம். (படம்.கௌதமன்)

# நட்டத்தில் இயங்கும் சங்கங்கள் புனித யாகப்பர் ஆலயத்தில் இலாபத்தை நாட முயலவேண்டும் வினாடிவினாப் போட்டிகள்

## ஆளுநர் சந்திரசிறி அறிவுறுத்து

(யாழ்ப்பாணம்)

வடமாகாணத்தில் நட்டத்தில் இயங்கி வரும் ப.நோ.சு. சங்கங்கள், அதிலிருந்து மீண்டெழுந்து இலாபத்தில் இயங்குவதற்கான மாற்ற வேண்டுகோளை வடமாகாண ஆளுநர் மேஜர் ஜெனரல் ஜி.ஏ.சந்திரசிறி சம்பந்தப்பட்டவர்களுக்கு அறிவுறுத்தியுள்ளார்.

வடமாகாணத்தில் இயங்கும் ப.நோ.சு.சங்கங்களின் தலைவர்கள், முகாமையாளர்கள், இயக்குநர் சபை உறுப்பினர்களுடனான கலந்துரையாடல், வடமாகாண மாநாட்டு மண்டபத்தில் கடந்த ஐந்தாம் திகதி ஆளுநர் தலைமையில் நடைபெற்றபோதே அவர் மேற்கண்டவாறு தெரிவித்தார்.

வடமாகாணத்தில், 18 ப.நோ.சு. சங்கங்கள் நட்டத்தில் இயங்கி வருகின்றன. யாழ்ப்பாணம் மாவட்டத்தில் 13 சங்கங்களும், முல்லைத்தீவு மாவட்டத்தில் 3 சங்கங்களும், மன்னார் மாவட்டத்தில் 2 சங்கங்களும் இவ்வாறு நட்டத்தில் இயங்கி வருகின்றன.

பெருமளவு சங்கங்கள் நட்டத்தில் இயங்குவதற்கு நிர்வாகம் சிறப்பாக இயங்காமை, நிதிகளை வீணாக்கி விரயமாக்குதல், முறைகேடான பொருட்கொள்வனவு, மேலதிக ஊழி



யர் அத்துடன் பொருட்கொள்வனவில் மட்டுமே தங்கியிருந்தல் போன்றவையே முக்கிய காரணமென ஆளுநர் தெரிவித்தார்.

எனவே இந்தத் தவறான அணுகுமுறைகள், மற்றும் பின்பற்றுதல்களைக் கைவிட்டு, சங்கங்களை, இந்த வருட இறுதிக்குள் இலாபமீட்டும் வகையில் செயற்படுத்த வேண்டும். சங்கங்களை நட்டத்தில் விடாமல், எவ்வாறு இலாபமீட்டச் செய்யலாம் என்பது தொடர்பாக சங்கங்களின் தலைவர்களுக்கான பயிற்சி வகுப்பொன்றையும் அடுத்த வாரம் நடத்தவுள்ளதாகவும் ஆளுநர் தெரிவித்தார்.

இந்தக் கலந்துரையாடலில்

உள்ளூராட்சிச்சபையின் செயலாளர் ஆர்.விஜயலட்சுமி, வடமாகாண கூட்டுறவுத்திணைக்கள உதவி ஆணையாளர் பி.சிவலிங்கம், யாழ்ப்பாணம், மன்னார், முல்லைத்தீவு மாவட்டங்களின் கூட்டுறவு உதவி ஆணையாளர்கள் மற்றும் ஆளுநரின் சட்ட ஆலோசகர் ரி.விக்கிரமராஜா ஆகியோர் கலந்து கொண்டனர்.

## முனிஸ்வரன் வீதிப் பகுதியில் களைகட்டும் புதுவருடம்

(கொக்குவில்)

சித்திரைப் புத்தாண்டை முன்னிட்டு யாழ்ப்பாணம் முனிஸ்வரன் வீதி, புல்லுக்குளம் சந்திப்பு பகுதிகளில் நானாவிதக் கடைகள் நிறுவப்பட்டு வருகின்றன.

தென் பகுதியிலிருந்து வாகனங்களில் எடுத்து வரப்பட்ட உடுபுடவைகள் மற்றும் அலங்காரப் பொருட்கள், பாவனைப் பொருட்கள், பிளாஸ்டிக் கதிரைகள், மேசைகள் அழகு சாதனப் பொருட்கள், கவரிங் நகைகள் மேற்படி கடைகளில் விற்பனைக்காகக் காட்சிப்படுத்தப்பட்டுள்ளன.

அதேவேளை தென் பகுதிகளில் இருந்து வருகை தருகின்ற உல்லாசப் பிரயாணிக

## வீதி விபத்தில் ஒருவர் காயம்

(யாழ்ப்பாணம்)

நுணாவில் பகுதியில் நேற்று முன்தினம் காலை 10.30 மணியளவில் இடம்பெற்ற வீதி விபத்தொன்றில் ஒருவர் படுகாயமடைந்துள்ள நிலையில் யாழ்ப்பாணம் போதனா வைத்தியசாலையில் அனுமதிக்கப்பட்டுள்ளார்.

வீதியில், முன்னால் சென்று கொண்டிருந்த பேருந்தினை மோட்டார் வாகனத்தில் முந்திச் செல்ல முற்பட்டவேளையே இவ் விபத்து ஏற்பட்டதாகத் தெரிவிக்கப்படுகின்றது.

இவ் விபத்தில் மோட்டார் வாகனத்தில் பயணஞ்செய்த மட்டுவிலைச் சேர்ந்த குகதாசன் விலோஜன் (வயது 19) என்பவரே காயமடைந்தவராவார். (மி)

ளின் வருகை இவ்வாரம் குறைந்து காணப்பட்டது.

தீபாவளி, நத்தார், புது வருட காலங்களில் உடுபுடவை மற்றும் பொருட்களின் விற்பனை போன்று தைப்பொங்கல், சித்திரை வருடப் பிறப்பு ஆகிய கொண்டாட்டக் காலங்களிலும் வியாபாரம் பெரிதாக களைகட்டுவதில்லை என்பது அறிந்ததே. (68)

## வலயமட்ட கணிதப் போட்டி

((யாழ்ப்பாணம்))

வடமாகாண கல்வி அமைச்சு, தேசிய மட்டக்கணிதப்போட்டிகளை பாடசாலை மாணவர்களுக்கிடையே நடத்துமாறு சகல வலயக்கல்விப் பணிப்பாளர்களுக்கும் அறிவித்துள்ளது.

வடமாகாணப் பாடசாலைகளில் தரம் 6-11 வரையான வகுப்புகளில் கல்வி கற்கும் மாணவர்களுக்கிடையே இப்போட்டிகளை நடத்துமாறு அறிவிக்கப்பட்டுள்ளது.

இதற்கமைய வலயமட்டத்தில் போட்டிகளை நடத்தி அதில் தெரிவு செய்யப்பட்ட மாணவர்களுக்கிடையே தேசிய

மட்டப் போட்டிகளை நடத்துமாறும் இதில் கணிதச் செயற்பாடுகள், கணித விநாடி வினா, கணித நாடகப்போட்டி என 3 வகைப்படுத்தலின் கீழ் இப் போட்டிகளை நடத்துமாறு அறிவிக்கப்பட்டுள்ளது. இதில் தேசிய மட்டப்போட்டிகள் யூலை மாதம் 7,8,9 ஆம் திகதிகளில் நடைபெறவுள்ளதால் வலயமட்டப் போட்டிகளுக்கு பாடசாலை மாணவர்களிடமிருந்து விண்ணப்பங்களைக் கோரி போட்டிகளை எதிர்வரும் மே மாதம் 15 ஆம் திகதிக்கு முன்னர் நடத்தி முடிக்குமாறு அறிவுறுத்தப்பட்டுள்ளது. (06)



உடுவில் ஆர்க் விசேட தேவையுடையோர் பாடசாலையின் வருடாந்த விளையாட்டுப்போட்டி நிகழ்வில் உடற்கல்வி விரிவுரையாளர் ம.இளம்பிறையன் உரையாற்றுவதையும், திருமதி இளம்பிறையன் மாணவன் ஒருவருக்கு தங்கப் பதக்கம் அணிவிப்பதையும் காணலாம். (52)

(கொக்குவில்)  
குருநகர், புனித யாகப்பர் ஆலயத்தின் 150 ஆவது ஜூபிலி ஆண்டை முன்னிட்டு ஆலய திருநிருதய சபையினர் பசாம், பிழைதீர்க்கும் மந்திரம் மற்றும் வினாடிவினாப் போட்டிகளை நடத்துள்ளனர்.

குருநகர் யாகப்பர் ஆலய மண்டபத்தில் இம்மாதம் 13 ஆம், 14 ஆம் திகதிகளில் பிழைதீர்க்கும் மந்திரப் போட்டி முற்பகல் 9.30 மணிக்கு நடைபெறும். 16 ஆம் திகதி முற்பகல் 9.30 மணிக்கு பசாம் வாசிப்பு மற்றும் வினாடிவினாப் போட்டிகள் நடாத்தப்படும்.

போட்டிகள் கீழ், மத்திய, மேற்பிரிவுகளாக நடாத்தப்படுமென்றும் தெரிவு செய்யப்படுவோருக்கு பெறுமதி மிக்க பரிசில் வழங்கப்படுமென்றும் தெரிவிக்கப்பட்டுள்ளது.

ஆலய ஜூபிலி ஆண்டான 2011 ல் இடம்பெறும் இப்போட்டிகளில் இரு பாலாரும் மூன்று போட்டிகளிலும் கலந்து கொள்ள முடியுமெனவும் அதே வேளை ஒரு போட்டியில் ஒரு தடவை மட்டுமே பங்குகொள்ள அனுமதிக்கப்படுவர் என்றும் பங்குத்தந்தை ஆர்.சி.எக்ஸ். நேசராஜா அடிகளார் தெரிவித்துள்ளார். (28)

## வீதி அகலிப்பும் பிள்ளையார் ஆலயமும்

காங்கேசன்துறை வீதி அகலிப்புப் பணிகள் ஆரம்பமாகியுள்ள நிலையில் இணுவில் மக்லியோட் வைத்தியசாலையின் முன்புறமாகவுள்ள அரசடிப் பிள்ளையார் ஆலயம் அகற்றப்பட வேண்டிய நிலையில் உள்ளது.

இவ்வாலயத்தை வைத்தியசாலை வளாகத்திற்குள் சில அடிதூரம் பின்னோக்கிக் கட்டி வழிபட வைத்தியசாலை நிர்வாகம் உரிய இடத்தினை தந்துதவமா என அப்பகுதி மக்கள் வினா எழுப்பியுள்ளனர்.

இதேவேளை இவ்வாலயத்தை வைத்தியசாலை வளாகத்தினுள் கட்டுவதற்கு முன்னைய நிர்வாகம் சம்மதம் தெரிவித்திருந்ததாக தெரிவிக்கப்படுகின்றது. (44)

## வாழ்க்கைத்திறன் ஆங்கிலபாட கருத்தரங்கும் செயலமர்வும்

(யாழ்ப்பாணம்)

வலிகாமம் கல்வி வலயப் பாடசாலைகளில் ஆங்கிலம் கற்பிக்கும் பயிற்சிபெறாத ஆசிரியர்களுக்கான வாழ்க்கைத்திறன் ஆங்கிலப் பயிற்சிக் கருத்தரங்கும் செயலமர்வும் எதிர்வரும் 18 ஆம் திகதி முதல் 30 ஆம் திகதி வரை 10 நாட்கள் மாண்புமியுள்ள ஆசிரிய வள நிலையத்தில் நடைபெறவுள்ளதாக வலிகாம வலயக் கல்விப் பணிப்பாளர் இ.இராஜேந்திரன் அறிவித்துள்ளார்.

இதில் சனி, ஞாயிறு தவிர்ந்த வேலை நாட்களில் இக்கருத்தரங்கும் செயலமர்வும் தொடர்ச்சியாக நடைபெறவுள்ளது.

வாழ்க்கைத்திறன் ஆங்கிலப் பயிற்சி பெறாத ஆங்கில ஆசிரியர்களுக்கான இந்த வருடத்திற்கான இறுதிக்கருத்தரங்காக, அமைவதால் பயிற்சி பெறாத ஆங்கில பாட ஆசிரியர்களைத் தவறாது இதில் பங்குபற்றச் செய்யுமாறு அவர் அதிபர்களைக் கேட்டுள்ளார். (06)

## பிரதம தபாலதிபராக நியமனம்

(கோப்பாய்)

யாழ்ப்பாணம் பிரதம தபாலகத்திற்கு பிரதம தபால்அதிபராக ஏதர்மராசா தபால் திணைக்களத்தினால் நியமிக்கப்பட்டுள்ளார்.

கொழும்பு கறுவாத் தோட்டம் தபாலகத்தில் தபாலதிபராகக் கடமையாற்றிய இவர், பதவி உயர்வு பெற்று யாழ்ப்பாணம் பிரதம தபாலகத்தின் பிரதம தபாலதிபராக நியமிக்கப்பட்டமை குறிப்பிடத்தக்கது. (08)

<b>ஆதினியின் இன்றைய பலன்</b> (11.04.2011 - திங்கட்கிழமை)	
<b>பஞ்சாங்கக் குறிப்புகள்</b> விகிரித் பங்குனி 28 இராசகாலம் 7.36 - 9.06, சுபநேரம் 12.06 - 1.36, அட்டமி பி.இ 12.05, புனர்யுகம் மு.இ. 11.15, அமிர்த சித்தம், மகாஷ்ட நான்காம் பங்குனித்திங்கள்.	
<b>இரகுநாதையர் பஞ்சாங்க கணிப்பை அடிப்படையாகக் கொண்டது</b>	
	<b>மேடம்:-</b> வெற்றிக் கனிப்பு, பரிசு கிடைத்தல், மதிப்பு உயரல்.
	<b>ரஷமம்:-</b> விருந்துபசாரம், சுபச் செலவு, ஆடைச் சேர்க்கை.
	<b>மதுளம்:-</b> பண வரவு, சந்தோஷ மிகுதி, தேகநலன் விருத்தி.
	<b>கடகம்:-</b> உதவிகள் செய்தல், தெய்வ சிந்தனை, அமைதியில் விருப்பு.
	<b>சிம்மம்:-</b> தொழிலால் லாபம், புதிய முதலீடு, தாய்வழி உதவி.
	<b>கன்னி:-</b> பாராட்டப்படல், இனிய நினைவுகள், மகிழ்ச்சிப் பெருக்கு.
	<b>துலாம்:-</b> பரிசு கிடைத்தல், விருந்துணவு, பெரியோர் உதவி.
	<b>விருச்சிகம்:-</b> கழன உழைப்பு, அதிக செலவு, போட்டிகளில் தோல்வி.
	<b>தனுசு:-</b> கற்பனை மிகுதி, பகற்களவு, மனமகிழ்ச்சி.
	<b>மகரம்:-</b> புதிய முதலீடு, பெரும் பொருள் கிடைத்தல், மகிழ்ச்சிப் பெருக்கு.
	<b>கும்பம்:-</b> காரியத்தடை, விபத்து, மேலாளர் பகை.
	<b>மீனம்:-</b> சோம்பல் நிலை, அதிகம் வெறுப்பு, பணவிரயம்.

# மக்களின் மனதில் ஏற்பட்ட வருக்களை நல்லிணக்க ஆணைக்குழு களைந்துவருகிறது

## லண்டனில் அமைச்சர் பிரிஸ் தெரிவிப்பு



(கொழும்பு)

**கடந்தகால முரண்பாடுகள் காரணமாக மக்களின் மனதில் ஏற்பட்டுள்ள வருக்களைக் குணப்படுத்தும் வகையில், திலங்கை மக்களிடையே ஒற்றுமையை உண்டாக்கும் பணியை, கற்றுக்கொண்டபாடங்கள் மற்றும் நல்லிணக்க ஆணைக்குழு மேற்கொண்டுள்ளதாக அமைச்சர் ஜி.எஸ்.பிரிஸ் தெரிவித்தார்.**

போருக்குப் பின்னர் வடக்கு, கிழக்கு மாகாணங்களில் அரசாங்கத்தால் முன்னெடுக்கப்படும் அபிவிருத்திப் பணிகள் மற்றும் மீள்கட்டுமானப் பணிகள் தொடர்பாக வெளிவிவகார அமைச்சர் பேராசிரியர் ஜி.எஸ்.பிரிஸ் லண்டனில் சர்வதேச ஊடகவியலாளர்களுக்கு விளக்கமளிக்கையிலேயே மேற்கண்டவாறு தெரிவித்தார். மோதல் காலத்தில் வடபகுதியில் இடம்பெயர்ந்த 290,000 பேரில் 10 ஆயிரம் பேரைத்தவிர ஏனையவர்கள் மீள்குடியமர்த்தப்பட்டுவிட்டார்கள். மோதல் பிரதேசங்களில் புதைக்கப்பட்டிருந்த கண்ணிவெடிகளில் 50 வீதமானவை அகற்றப்பட்டிருப்பதுடன், எஞ்சியவற்றை அகற்

றும் பணிகள் துரித கதியில் மேற்கொள்ளப்பட்டு வருகின்றன.

முன்னாள் புலிப் போராளிகளில் சிலருக்கு எதிராக சட்ட நடவடிக்கைகள் எடுக்கப்பட்டிருக்கும் நிலையில் ஏனையவர்கள் புனர்வாழ்வளிக்கப்பட்டு விடுவிக்கப்பட்டுள்ளார்கள். 170 முன்னாள் சிறுவர் போராளிகள் க.பொ.த.சாதாரணதரப் பரீட்சையிலும் 40 பேர் உயர்தரப் பரீட்சையிலும் சிறந்த பெறுபேறுகளைப் பெற்று இருவர் மருத்துவ பீடத்துக்கும் தெரிவாகியுள்ளனர்.

வடக்கு, கிழக்கு மாகாணங்களில் 500 தமிழ் இளைஞர், யுவதிகள் பொலிஸ் சேவையில் இணைத்துக்கொள்ளப்பட்டு மொழிப் பிரச்சினை

தீர்க்கப்பட்டுள்ளதுடன், யாழ்ப்பாணத்திலுள்ள விக்டோரியா வீதி திறக்கப்பட்ட பின்னர் யாழ்ப்பாணத்திலிருந்து அனைத்து உயர்பாதுகாப்பு வலயங்களும் நீக்கப்பட்டதாக அமைச்சர் பிரிஸ் ஊடகவியலாளர்களிடம் சுட்டிக் காட்டினார். போருக்குப் பின்னர் நாடு பொருளாதார ரீதியில் துரித அபிவிருத்தி கண்டுவரும் நிலையில், எதிர்வரும் சில ஆண்டுகளில் பொருளாதார ரீதியில் பாரிய இலக்கொன்றை எட்டும் நோக்கில் நகர்வதாகவும் அவர் தெரிவித்தார்.

# இனப்பிரச்சினைக்கான தீர்வு தனி அலகு அதிகாரப்பகிர்வு என்கிறது முஸ்லிம் காங்கிரஸ்

(கொழும்பு)

சிறுபான்மைச் சமூகங்கள் வாழும் பிரதேசங்களைத் தனித் தனி அலகுகளாக அங்கீகரித்து அதிகாரங்கள் பகிர்ந்தளிக்கப்படுவதே இனப்பிரச்சினைக்கான தீர்வாக அமையும் என சிறிலங்கா முஸ்லிம் காங்கிரஸ் தெரிவித்துள்ளது. இதற்கு அரசாங்கம் உரிய நடவடிக்கை எடுக்கவேண்டும் என முஸ்லிம் காங்கிரஸின் செயலாளர் நாயகம் ஹசன் அலி தெரிவித்தார்.



கனில் இந்தக்கொள்கை கடைப்பிடிக்கப்பட்டு வருவதாகவும் அவர் சுட்டிக்காட்டினார்.

இனப்பிரச்சினைத் தீர்வு தொடர்பாக முன்வைத்த யோசனைத் திட்டங்களில் இதனைப் பல தடவைகள் குறிப்பிட்டிருந்ததாகவும் ஹசன் அலி கூறினார். சிறுபான்மைச் சமூகங்கள் தனித்தனி சமூகங்களாக அடையாளப்படுத்தப்பட்டு கௌரவிக் கப்பட்டு அரசாங்கம் அவர்களுக்கும் அதிகாரத்தில் பங்கைக் கொடுக்க வேண்டும் என்றும் உலகின் பல நாடு

இனப்பிரச்சினை தீர்வு தொடர்பாக தமிழ்த் தேசியக் கூட்டமைப்புடன் பல்வேறு தடவைகள் பேச்சுவார்த்தை நடத்தியிருப்பதாகக் குறிப்பிட்ட ஹசன் அலி இரு சமூகத்திற்கும் ஒரு தேவை ஏற்பட வேண்டுமாயின் இரண்டு சமூகமும் உடன்பாடொன்றுக்கு வர வேண்டிய தேவைப்பாடு உள்ளது என்றும் கூறினார்.

# இலங்கையின் குடிவரவுச் சட்டங்களை இந்திய கடற்படை மீறியதாக சர்ச்சை

(கொழும்பு)

இலங்கையின் குடிவரவுச் சட்டங்களை மீறும் வகையில் இந்தியக் கடற்படை ஆறு தமிழ் நாட்டு மீனவர்களை யாழ்ப்பாணத்துக்கு அழைத்து வந்ததாக புதிய சர்ச்சை எழுந்துள்ளது.

கடந்த 2 ஆம் திகதி இராமேஸ்வரத்தில் இருந்து மீன்பிடிக்கச் சென்று காணாமற்போன மீனவர் ஒருவரின் சடலம் நெடுந் தீவில் கரையொதுங்கியது.

இந்தச் சடலத்தை அடையாளம் காண ஆறு தமிழ்நாட்டு மீனவர்கள் நேற்றுமுன்தினம் யாழ்ப்பாணம் அழைத்து வரப்பட்டனர். இவர்களை இந்திய கடற்படையினரே பாதுகாப்பாக கூட்டி வந்தனர்.

எந்தவிதமான பயண ஆவணமும் இல்லாமல் இவர்கள் இலங்கைக்கு வந்த விவகாரம் சர்ச்சையைக் கிளப்பியுள்ளது.

இலங்கையின் கடல் எல்லைக்குள்- அதன் குடிவரவு நடைமுறைகளை மீறும் வகை

யில் இந்தியக் கடற்படை நடந்து கொண்டுள்ளதாக கொழும்பு ஆங்கில வார இதழ் ஒன்று தெரிவித்துள்ளது.

இந்தியக் கடற்படையினரே தமிழ்நாட்டு மீனவர்கள் ஆறு பேரையும் அழைத்து வந்து நெடுந்தீவுக்கு அப்பால் இலங்கை கடற்படையினரிடம் கையளித்தனர்.

இதுதொடர்பாக கருத்து வெளியிட்டுள்ள இலங்கை குடிவரவுக் கட்டுப்பாட்டாளர் சூலானந்த பெரேரா,

இந்தியக் கடற்படைக்கோ அல்லது இந்திய மீனவர்களுக்கோ எந்தவிதமான பயண ஆவணமும் இன்றி இலங்கைக்குள் நுழைவதற்கு அனுமதி வழங்கப் படவில்லை. இதுபற்றி நான் ஏதும் அறியவில்லை.

அவர்கள் எந்த நுழை விசாவுமின்றி இங்கு வந்திருந்தால், அது எமது குடிவரவுச் சட்டங்களை மீறுகின்ற செயலாகும். என்று தெரிவித்தார்.

# நேரடிப் பேச்சுவார்த்தை நடாத்துவதற்கு சர்வதேச மனிதநேயச் சபை இணக்கம்

## அமெரிக்காவிற்கான சூதுவர் ஜாலிய விக்ரம சூரிய தகவல்



(கொழும்பு)

நேரடிப் பேச்சுவார்த்தைகளை நடாத்துவதற்கு சர்வதேச மனிதநேயச் சபை இணக்கம் தெரிவித்துள்ளதாக அமெரிக்காவிற்கான இலங்கைத் தூதுவர் ஜாலிய விக்ரம சூரிய தெரிவித்தார். தமது பிரதிநிதிகள் இலங்கைக்கு விஜயம் செய்வதற்கு அனுமதி அளிக்கமாறும் சர்வதேச மனிதநேயச் சபை கோரியுள்ளது. எதிர்வரும் 18-21 ஆம் திகதி வரையில் அமெரிக்காவில் தாம் தங்கியிருக்கப் போவதாக சர்வதேச மனிதநேயச் சபையின் ஆசிய பசுபிக் பிராந்திய பணிப்பாளர் சாம் சப்பாரி தெரிவித்தார்.

இந்தக் காலப்பகுதியில் இலங்கைத் தூதுவருடன் பேச்சுவார்த்தை நடாத்த விரும்பு

வதாக சாம் சப்பாரி கடிதம் ஊடாக தூதுவர் ஜாலிய விக்ரமசூரியவிற்கு அறிவித்தார். இலங்கை மனித உரிமை நிலைமைகள் குறித்து அண்மையில் சர்வதேச மனிதநேயச் சபை கடுமையான விமர்சனங்களை வெளியிட்டதைத் தொடர்ந்து நேரடிப் பேச்சுவார்த்தைகளை நடத்த முன்வருமாறு இலங்கை, சர்வதேச மனிதநேயச் சபையிடம் கோரியிருந்தது.

மனித உரிமை மீறல்களில் ஈடுபட்ட இராணுவ உத்தியோகத்தர்களுக்கு எதிராக

சட்ட நடவடிக்கை எடுக்கப்பட வேண்டுமென சர்வதேச மனிதநேயச் சபை வலியுறுத்தி வருகின்றமை குறிப்பிடத்தக்கது. 2006 ஆம் ஆண்டில் நிறுவப்பட்ட ஜனாதிபதி விசாரணை ஆணைக்குழுவின் அறிக்கை இதுவரையில் பகிரங்கப்படுத்தப்படவில்லை என சுட்டிக்காட்டப்பட்டுள்ளது. வெளிநாட்டில் வாழும் இலங்கையர்களை மட்டுமன்றி அரசாங்கத்தர்பினரையும் சந்திப்பதற்கு சர்வதேசமனிதநேயச் சபை நாட்டம் காட்டுவதாகக் குறிப்பிடப்பட்டுள்ளது.

# முன்னாள் புலி உறுப்பினர்கள் 500 பேர் புதுவருடத்தை முன்னிட்டு விடுதலை

(கொழும்பு)

எதிர்வரும் தமிழ் - சிங்கள புத்தாண்டுப் பிறப்பு காலப்பகுதியில் புனர்வாழ்வளிக்கப்பட்ட முன்னாள் புலி உறுப்பினர்கள் பலர் விடுவிக்கப்படவுள்ளதாகப் புனர்வாழ்வு

ஆணையாளர் நாயகம் பிரிகேடியர் சுதந்த ரணசிங்க அறிவித்துள்ளார்.

இதன்படி திருமணமான 500 பேர் வரையானோர் சமூகத்தில் இணையவுள்ளதாக அவர் குறிப்பிட்டார்.

# வெளிநாடுகளில் அடைக்கலம் தேடியவர்களுக்கு இலங்கை கடவுச்சீட்டு வழங்கப்படமாட்டாது

(கொழும்பு)

வெளிநாடுகளில் அடைக்கலம் கோரியிருப்பவர்களுக்கு எதிர்வரும் காலங்களில் இலங்கை கடவுச்சீட்டு விநியோகிப்பதில்லை என்று இலங்கை அரசாங்கம் முடிவு செய்துள்ளது.

உடனடியாக இந்த விதிமுறையை நடைமுறைப்படுத்துமாறு வெளிநாடுகளில் உள்ள அனைத்து இலங்கைத் தூதரகங்களுக்கும் இலங்கையின் குடிவரவு, குடியகல்வு கட்டுப்பாட்டாளர் சுற்றறிக்கை அனுப்பி வைத்துள்ளார்.

ஐரோப்பிய மற்றும் அமெரிக்க நாடுகளில் அடைக்கலம் கோருவதற்கு முன்னர் இலங்கையைச் சேர்ந்த பலரும் தமது கடவுச்சீட்டுகளை

அழித்து விடுகின்றனர். இலங்கையில் அரசியல் குழப்பம் உள்ளதால் தம்மால் அங்கு மீளச்செல்ல முடியாது என்று அவர்கள் தமது அடைக்கலக் கோரிக்கைக்கு காரணம் கூறுகின்றனர்.

முன்னர், இலங்கையில் இருந்து சென்ற தமிழர்கள் மேற்கு நாடுகளில் போர்ச் சூழலைக் காரணம் காட்டி அடைக்கலம் கோரினர்.

அவர்களில் பெரும்பான்மையானோருக்கு அடைக்கலம் கிடைத்ததுடன், அவர்கள் அங்கு நிரந்தர வதிவிட உரிமையையும் பெற்றனர்.

பிரித்தானியாவில் அடைக்கலக் கோரிக்கை ஏற்கப்பட்டவர்கள் தொடர்ந்து அங்கிருக்க

வேண்டிய அவசியமில்லை. அவர்களின் அடைக்கலக் கோரிக்கை ஏற்கப்பட்ட ஒரு ஆண்டு கழித்து பிரித்தானிய கடவுச்சீட்டுக்கு விண்ணப்பிக்கலாம்.

இலங்கையைச் சேர்ந்த பெரும்பாலானவர்கள் லண்டனில் உள்ள இலங்கைத் தூதரகம் ஊடாக புதிய கடவுச்சீட்டைப் பெற்றுக் கொண்டு, அவர்கள் தமது சொந்த இடங்களுக்குப் பயணம் செய்வதுடன் வேறு நாடுகளுக்கும் சென்று வருகின்றனர்.

புதிய நடைமுறைகளின் படி இனிமேல் வெளிநாடுகளில் அடைக்கலம் கோரியவர்கள் இலங்கைக் கடவுச்சீட்டுக்கு விண்ணப்பிக்க முடியாது. அவர்

களுக்கு இலங்கைக் கடவுச்சீட்டு விநியோகிக்கக் கூடாது என்று அறிவுறுத்தல் வழங்கப்பட்டுள்ளது.

ஆனால் இலங்கைத் தூதரகம் அவர்கள் இலங்கைக்குத் திரும்புவதற்கு தற்காலிக பயண ஆவணத்தை வழங்கும்.

போர் முடிந்துள்ள நிலையில், இலங்கையில் இருந்து எவரும் வெளிநாடுகளில் அடைக்கலம் கோர வேண்டிய அவசியம் கிடையாது.

போர் உச்சமடைந்திருந்த போது கூட அடைக்கலம் தேடி வெளிநாடுகளுக்குச் சென்றவர்களில் பெரும்பாலானவர்கள் அகதிகள் அல்ல. அவர்கள் பொருளாதார குடியேற்றவாசிகளே என்று இலங்கை அதிகாரிகள் தெரிவித்துள்ளனர்.

தடுத்து வைக்கப்பட்டுள்ள ஏனையோருக்கு விரைவில் புனர்வாழ்வுளிக்கப்பட்டு விடுதலை செய்யவுள்ளதாகவும் அவர் தெரிவித்தார்.

தற்போது புனர்வாழ்வு நிலையங்களில் சுமார் 4 ஆயிரத்து 800 முன்னாள் போராளிகளே தங்கியிருப்பதாகத் தெரிவிக்கப்பட்டுள்ளது. எவ்வாறாயினும், புனர்வாழ்வளிக்கப்படும் முன்னாள் போராளிகளை விரைவில் விடுதலை செய்வதே அரசாங்கத்தின் பிரதான நோக்கம் எனவும் புனர்வாழ்வு ஆணையாளர் சுட்டிக்காட்டியுள்ளார்.

இதனடிப்படையில், எதிர்வரும் நாட்களிலும் திருமணமானவர்கள் மற்றும் பெண்களுக்குக் கூடுதலான வாய்ப்பு வழங்கப்படும் எனவும் அவர் குறிப்பிட்டார். இது குறித்து பாதுகாப்பு அமைச்சு கூடிய கவனம் செலுத்தி வருவதாகவும் தெரிவிக்கப்படுகிறது.

# போர்விமானத்தில் சச்சின், டோனி புதிய தேர்வுக்குழு நியமனம்

(சென்னை)

இந்திய கப்டன் தோனி, சச்சின் இருவரையும் இந்திய விமானப் படையின் போர் விமானத்தில் அழைத்துச் செல்ல ஏற்பாடு செய்யப்பட்டுள்ளது என்று விமானப் படையின் தலைமைத் தளபதி பி.வி.நாயக் தெரிவித்தார்.

இதுகுறித்து அவர் கூறியதாவது, கிரிக்கெட் போட்டிகளை முடித்துவிட்டு

அவர்கள் வந்ததும், விமானப் படையின் முன்னணிப்போர் விமானமான சுகோய் 30 எம்.கே.ஐ. விமானத்தில் அழைத்துச் செல்லக் காத்திருக்கிறோம்.

அடுத்த மாதம் ஐ.பி.எல் போட்டிகள் முடிவுற்ற பின் அவர்கள் விமானத்தில் பறக்கத் தயாராவார்கள் என்று நம்புகிறேன் என்றார்.

(கொழும்பு)

விளையாட்டுத்துறை அமைச்சர் மணிந்நானந்த அனந்தகமகே புதிய கிரிக்கெட் தேர்வுக் குழுவொன்றை நியமித்துள்ளார். இலங்கை அணியின் முன்னாள் வீரர்களான துலிப் மெண்டிஸ், டொன் அனூசிரி, பிரண்டன் குருப்பு, ஆர்.மதுரசிங்க ஆகியோர் இக்குழுவில் இடம்பெற்றுள்ளனர்.

அரவிந்த் டி சில்வா தலைமையிலான கிரிக்கெட் தேர்வுக்குழு கடந்த புதன் கிழமை பதவி விலகியதை அடுத்தே இந்தப் புதிய தேர்வுக்குழு தெரிவு செய்யப்பட்டுள்ளமை குறிப்பிடத் தக்கது.

## ஓய்வு முடிவில் மாற்றமில்லை

(கராச்சி)

“டெஸ்ட் போட்டிகளில் இருந்து ஓய்வு பெறுவது என்ற முடிவில் மாற்றமில்லை” என, பாகிஸ்தான் அப்ரிடி தெரிவித்துள்ளார். பாகிஸ்தான் அணியின் ஒருநாள் மற்றும் “டுவென்டி-20” அணியின் கப்டனாக இருப்பவர் அப்ரிடி. இவர், சர்வதேச டெஸ்ட் போட்டிகளில் இருந்து கடந்த ஆண்டு ஓய்வு பெற்றார். இதனிடையே, டெஸ்ட் அணிகளும் கப்டன் பொறுப்பை, அப்ரிடி ஏற்க வேண்டும் என, முன்னாள் வீரர்கள் பலரகருத்துத் தெரிவித்தனர். இது குறித்து அப்ரிடி கூறியதாவது:

டெஸ்ட் போட்டிக்கு நான் பொருத்தமற்றவன் என்பது எனது கருத்து. இதனால் தான் இதிலிருந்து விலகினேன். மீண்டும் இந்தவகைப் போட்டிக்குத் திரும்பும் எண்ணமில்லை. உலகக் கிண்ணத் தொடரில் எனது துடுப்பாட்டம் மிகவும் மோசமாக இருந்தது. இதிலிருந்து மீள்வதற்கு கடினமாக பயிற்சிகள் செய்து வருகிறேன்.

நெருக்கடியான நிலையிலும், எங்களுக்கு அணி உலகக் கிண்ணத்தை தொடரில் சிறப்பான ஆட்டத்தை வெளிப்படுத்தியது. தொடர்ந்து எதிர்வரும் தொடர்களில் இதே அளவிலான திறமையை வெளிப்படுத்துவோம் என்ற நம்பிக்கை உள்ளது எனத் தெரிவித்தார்.

## சிறிய நகரங்களிலிருந்து வந்தவர்களே இந்தியக் கிரிக்கெட்டில் சாதித்துள்ளனர்

### என்கிறார் சச்சின்

(புதுடில்லி)


சிறிய நகரங்களில் இருந்து வந்த வீரர்களே இந்திய கிரிக்கெட்டில் பெரிய அளவில் சாதித்துள்ளனர். அவர்களாலேயே இப்போது இந்தியா உலகக் கிண்ணத்தை வென்றுள்ளது என்று சச்சின் கூறினார்.

இதுகுறித்து அவர் மேலும் கூறியது: சிறிய நகரங்களில் இருந்து வந்த வீரர்களே தங்களின் திறனை மேம்படுத்திக் கொண்டு மிகப்பெரிய அளவில் சாதித்துள்ளனர். ராஞ்சியில் இருந்து வந்தவரான கப்டன் தோனி அங்கு கிரிக்கெட்

விளையாடுவதற்கான வசதிகள் போதுமான அளவில் இல்லை என்று கூறினார். தோனி, முனாப் ஆகியோர் இயல்பான ஆட்டத்தை வெளிப்படுத்தி வருகின்றனர். தோனி மிகவும் வேகமாக ஓடக்கூடியவர். மிகவும் வலிமையானவர்.

இப்போது வீரர்கள் சிறிய நகரங்களில் இருந்து கிரிக்கெட்டுக்கு வருகின்றனர். முனாப் படேல், பியூஷ் சாவ்லா, சிறீசாந்த் ஆகியோர் சிறிய நகரங்களில் இருந்து வந்தவர்கள். திறமையின் அடிப்படையில் பார்க்கும்போது அவர்கள் அனைவரும் மிகச்சிறந்த வீரர்கள்.

உலகக் கிண்ண வெற்றியை இந்தியாவில் வசிக்கும் 120 கோடி மக்களுக்கு மட்டுமின்றி, வெளிநாடுகளில் வசிக்கும் இந்தியர்களுக்கும் அர்ப்பணிக்கிறோம். இந்திய பாதுகாப்புப் படையினரை நினைத்துப் பெருமை கொள்கிறேன். அவர்கள் நம்மோடு இருந்ததால் பாதுகாப்பு அச்சுறுத்தல்கள்



இன்றி இருப்பதாக உணர்ந்தோம். இந்தத் தருணத்தில் அவர்களுக்கு எனது வணக்கங்களைத் தெரிவித்துக்கொள்கிறேன் என்றார்.



விளையாட்டுச் செய்திகள்

## கிண்ணம் வெல்லும் அணியை அறிவிப்பது மிகவும் கடினம்

(புதுடில்லி)

நான்காவது ஐ.பி.எல் தொடரில், சாம்பியன் பட்டம் வெல்லும் அணியை கணிப்பது மிகவும் கடினம் என மும்பை இந்தியன்ஸ் அணியின் பயிற்சியாளர் ரொபின் சிங் தெரிவித்துள்ளார்.

இந்தியாவில், நான்காவது ஐ.பி.எல், “ருவன்ரி-20” கிரிக்கெட் தொடர் ஆரம்பமாகியது. இத்தொடர் குறித்து மும்பை இந்தியன்ஸ் அணியின் பயிற்சியாளர் ரொபின் சிங் கூறியதாவது: நான்காவது ஐ.பி.எல்., தொடரில், சாம்பியன் கிண்ணம் வெல்லும் அணியை நிர்ணயிப்பது மிகவும் கடினம். ஏனெனில் ஒவ்வொரு அணியிலும் திறமையான வீரர்கள் நிறைய இருப்பதால், வெற்றியாளரை எளிதில் தீர்மானிக்க முடியாது. பொதுவாக, “ருவன்ரி-20” கிரிக்கெட் போட்டியில் எந்த நேரத்திலும் ஒரு அணியின் வெற்றி, தோல்வி மாறிவிடும். தவிர, இத்தொடர் மிக நீண்ட தொடர் என்பதால், தொடக்கத்தில் தோல்வி பெறும் அணிகள் பின்பாதியில் எழுச்சி காண வாய்ப்பு உள்ளது எனவே இம்முறை அனைத்து அணிகளுக்கும் கிண்ணம் வெல்லும் வாய்ப்பு உள்ளது. நான்காவது ஐ.பி.எல்., தொடருக்காக, எங்கள் மும்பை அணி வீரர்கள் முழுவீச்சில் தயாராகி வருகின்றனர். சம்பீதத்தில் இந்திய அணி உலகக் கிண்ணத்தை வென்றுள்ளதால், ஐ.பி.எல்., தொடர் மீது அதிக எதிர் பாப்பு ஏற்பட்டுள்ளது என அவர் மேலும் தெரிவித்தார்.

## பரபரப்பான போட்டியில் குருநகர் பாடும் வெற்றி

(யாழ்ப்பாணம்)

யாழ்ப்பிரதேச செயலக பிரிவுக்குட்பட்ட பதிவு செய்யப்பட்ட கழகங்களுக்கிடையிலான உதைபந்தாட்ட அரையிறுதிப் போட்டியில் சென்.அன்ரனிஸ் விளையாட்டுக் கழக அணியும், குருநகர் பாடும் விளையாட்டுக்கழக அணியும் கடந்த வியாழக்கிழமை துரையப்பா விளையாட்டு மைதானத்தில் மோதிக்கொண்டன. பரபரப்பான இவ் ஆட்டத்தில் 3.0 என்ற கோல்கள் அடிப்படையில் குருநகர் பாடும் விளையாட்டுக் கழக அணி வெற்றி பெற்று இறுதிப்போட்டிக்குத் தகுதி பெற்றுள்ளது. இறுதிப்போட்டியில் கலைவாணி விளையாட்டுக்கழக அணியும் குருநகர் பாடும் அணியும் மோதவுள்ளன.(மி)

## சென்னை சுப்பர் கிங்ஸின் ஆட்டம் காண்டிக்கெட் விற்பனை தொடங்கியது

(சென்னை)

ஐ.பி.எல். 20 ஓவர் கிரிக்கெட் போட்டியில் சென்னை சேப்பாக்கம் மைதானத்தில் மொத்தம் 9 ஆட்டங்கள் நடத்தப்படுகிறது

7 லீக் ஆட்டமும், இறுதிப்போட்டிக்கான தகுதிப் போட்டியும், இறுதிப் போட்டியும் இங்கு நடத்த முடிவு செய்யப்பட்டுள்ளது. இதில் தொடக்க ஆட்டம் கடந்த 8-ஆம் திகதி சென்னையில் நடந்தது. இதில் சென்னை சூப்பர் கிங்ஸ் 2 ரன்ஸில் கொல்கத்தாவை தோற்கடித்தது.

சென்னை சூப்பர் கிங்ஸ் அணி சேப்பாக்கத்தில் மோதும் எஞ்சிய 6 லீக் ஆட்டத்துக்கான டிக்கெட் விற்பனை நேற்றுத் தொடங்கியது. எதிர்வரும் 16-ஆம் திகதி பெங்களூர் அணியுடன் மோதும் ஆட்டம் (மாலை 4 மணி), 25-ஆம் திகதி புனையுடன் மோதும் ஆட்டம் (இரவு 8 மணி), மே 1-ஆம் திகதி டெக்கானுடன் விளையாடும் போட்டி (இரவு 8 மணி), மே 4-ஆம் திகதி ராஜஸ்தானுடன் மோதும் ஆட்டம் (மாலை 4 மணி), மே 12-ஆம் திகதி டெல்லியுடன் ஆடும் போட்டி (இரவு 8 மணி), மே 18-ஆம் திகதி கொச்சியுடன் மோதும் ஆட்டம் (இரவு 8 மணி) ஆகிய 6 போட்டிகளுக்கான டிக்கெட் விற்பனை நேற்றுத் தொடங்கியது.



ஐ.பி.எல். போட்டிக்கான டிக்கெட்டுகளை வாங்க சேப்பாக்கம் மைதானத்தில் ரசிகர்கள் திரண்டனர். நீண்ட வரிசையில் நின்று டிக்கெட் வாங்கினர். காலை 9.30 மணி முதல் மாலை 5 மணி வரை (மதிய உணவு 1-2 மணி வரை) டிக்கெட்டுகள் வழங்கப்படுகிறது. இதற்கான குறைந்த டிக்கெட் விலை ரூ.500 ஆகும். அதிகப்பட்ச விலை ரூ.20 ஆகும். இதேபோல ரூ.1,000, ரூ.1,500, ரூ.2,000, ரூ.3,500, ரூ.4,000, ரூ.5,000, ரூ.10,000 விலையிலும் டிக்கெட்டுகள் கிடைக்கும்.

## நம்பமுடியாத அளவிற்கு சிறப்பாக ஆடுகிறார் சச்சின்

(லண்டன்)

வயது கூடிக் கொண்டே சென்றாலும், கடந்த இரு ஆண்டுகளாக சச்சின் சிறப்பாக ஆடி வருவதை நம்பமுடிய வில்லை என இந்திய அணியின் முன்னாள் கப்டன் கபில்தேவ் தெரிவித்தார்.

லண்டனில் இந்திய பத்திரிகையாளர்களிடம் பேசிய கபில்தேவ், வயது கூடிக்கொண்ட சென்றாலும்கூட, சச்சின் சம்பியனைப் போன்றே விளையாடி வருகிறார். உலகக் கிண்ணத்தை வென்ற இந்திய அணியினருக்கு எனது பாராட்டுகள். இந்திய அணி உலகின் எந்த அணியையையும் வெல்லக்கூடிய திறமைபடைத்த அணி.

இருப்பினும் அவர்கள் முழுத்திறமையை வெளிப்படுத்தி விளையாடுவதில்லை. மற்ற அணிகளை விட இந்திய

அணிசிறந்த அணி என்பதில்சந்தேகமில்லை. சொன்வெல்த், ஆசிய விளையாட்டு, உலகக் கிண்ணத்தை எனப் பார்க்கும் போது நிச்சயம் ஒவ்வொரு விளையாட்டிலும் இந்தியா வளர்ச்சி யடைந்துள்ளது. இப் போது இந்திய அணி உலகின் முதல்தர அணியாக உள்ளது வீரர்களுக்குத் தேவையான வசதிகளை ஏற்படுத்தும் போது நிச்சயம் சிறப்பாக விளையாடுவார்கள்.

இந்திய அணி பலம் வாய்ந்த துடுப்பாட்ட வரிசையைக் கொண்டிருந்தது. தோனி தேவையான நேரத்தில் சிறப்பாக ஆடினார். வீரேந்திர சேவாக் மிக அபாயகரமான வீரர். அவர் ஆட்டத்தின் போக்கையே மாற்றக்கூடியவர். ஆட்டத்தை எளிதாக எதிர்கொள்ளக்கூடியவர் எனத் தெரிவித்தார்.



# நாளொன்றுக்கு ஏறாயிரம் பேர் எயிட்ஸ் நோய்க்கு ஆளாகின்றனர்

## ஆசிய நாடுகளிலேயே தொற்று அதிகம் என்கிறது ஐ.நா

(புதுடில்லி)

பெருநகரங்களில் நடக்கும் இரவு நேரவிருந்துகள் மூலம், உயிர்க்கொல்லி நோயான எயிட்ஸ் பரவுவதாக, ஐ.நா., சபையின் அறிக்கை ஒன்றில் தெரிவிக்கப்பட்டுள்ளது. சர்வதேச அளவில், தினமும் 7,000 பேர் எயிட்ஸ் நோய் பாதிப்புக்கு ஆளாகின்றனர். இதில், 1,000 பேர் குழந்தைகள். இந்நோயால், தற்போது, உலகம் முழுவதும் 2.5 கோடி பேர் பாதிக்கப்பட்டுள்ளனர். இவர்களில் 23 சதவீதம் பேர் 24 வயதுக்குட்பட்ட இளைஞர், இளம் பெண்கள் என அண்மையில், ஐ.நா., சபை வெளியிட்டுள்ள அறிக்கை ஒன்றில் தெரிவிக்கப்பட்டுள்ளது. இந்தியா, சீனா, இந்தோனேஷியா, மலேசியா, தாய்லாந்து மற்றும் வியட்நாம் ஆகிய ஆறு ஆசிய நாடுகளில், இந்நோய்

மிக வேகமாகப் பரவிவருவதாகத் தெரிவிக்கப்பட்டுள்ளது. மேலும் அந்த அறிக்கையில் கூறப்பட்டுள்ளதாவது: இந்தியா உள்ளிட்ட ஆறு ஆசிய நாடுகள், பொருளாதாரத்தில் மிக வேகமாக வளர்ந்து வருகின்றன. இந்நாடுகளின் மக்கள் தொகையில், இளைஞர்கள் சதவீதம் 2031ஆம் ஆண்டில் அதிகமாக இருக்கும்.

அதே நேரத்தில், தற்போது இந்நாடுகளில் உள்ள இளைஞர்கள், இரவு நேர விருந்துகளுக்குச் செல்லும் கலாசாரம், அதிகரித்து வருகிறது. இந்த விருந்துகளில் கலந்து கொள்ளும் இளைஞர்கள் மற்றும் இளம் பெண்கள், மது, போதைப் பொருட்கள் உள்ளிட்டவற்றை பயன்படுத்துகின்றனர். இதன் காரணமாக, பார்ட்டிகளில், நடனமாடுதல் உள்ளிட்ட

கொண்டாட்டங்களின் போது, தங்களை மறந்த நிலையில், பாதுகாப்பற்ற நிலையில், பாலுறவு கொள்ளுதல் உள்ளிட்ட நடவடிக்கைகளில் ஈடுபடுகின்றனர். மேலும், இந்த விருந்துகளில் கலந்து கொள்ளும் இளைஞர்களும், இளம் பெண்களும் ஒரே ஊசி மூலம் போதை மருந்துகளையும் எடுத்துக் கொள்கின்றனர். இதன் காரணமாக, உயிர்க்கொல்லி நோயான எயிட்ஸ் நோய் தொற்று ஏற்படுகிறது. இந்தியாவின் வடகிழக்கு மாநிலங்களில், போதை ஊசிகள் பயன்படுத்துவதன் மூலம், இந்நோய் அதிகமாகப் பரவுகிறது.

இந்த ஆறு ஆசிய நாடுகளில், ரசாயனப் பொருட்களைக் கொண்டு, புதிதாக போதைப் பொருட்களை உற்பத்தி செய்யும் கலாசாரமும் அதிகரித்து வருகின்றன. இதனைத் தடுக்க பொலிஸார், தொழிற்சாலைகள், ஓட்டல்கள், ஆய்வுக் கூடங்கள் உள்ளிட்ட இடங்களில் அதிரடி சோதனை நடத்தி வருகின்றனர். தங்கள் பிள்ளைகள், இரவு விருந்துகளில் கலந்து கொள்வது தொடர்பான விவகாரங்களில், பெற்றோர் மிகுந்த கவனத்துடன் இருக்க வேண்டும். என அந்த அறிக்கையில் தெரிவிக்கப்பட்டுள்ளது.

## காலாவில் தொடங்கி இஸ்ரேலின் தாக்குதல்கள்



(காசா)

காசா பள்ளத்தாக்கில், இஸ்ரேலிய படையினரால் மேற்கொள்ளப்பட்டு வரும் தாக்குதல்கள் தொடர்ந்தும் இடம் பெற்று வருவதாக அறிவிக்கப்பட்டுள்ளது.

கடந்த வியாழக்கிழமை ஆரம்பமான இஸ்ரேலியர்களின் தாக்குதல் காரணமாக காசா பள்ளத்தாக்கில் மரணமானவர்களின் எண்ணிக்கை 17ஆக உயர்ந்துள்ளதாகத் தெரிவிக்கப்பட்டுள்ளது.

நேற்றுமுன்தினம் இரவும் இஸ்ரேலிய நிலப்பரப்பினுள், பாலஸ்தீனிய போராளிகள் 20க்கும் மேற்பட்ட ரொக்கத் தாக்குதல்களை நடத்தியுள்ளதாக இஸ்ரேலிய அதிகாரிகள் தெரிவித்துள்ளனர்.


இதற்குப் பதிலடியாக காசா பள்ளத்தாக்கில், பாலஸ்தீனிய வான் பரப்பில் பல விமானத் தாக்குதலை நடத்தியுள்ளதாகவும் அவர்கள் தெரிவித்துள்ளனர்.

இரண்டு வருடங்களாக மோதல் எதுவும் இடம்பெறாத நிலையில், கடந்த வியாழக்கிழமை இஸ்ரேலிய பாடசாலை ஒன்றில், ரொக்க குண்டு ஒன்று வீழ்ந்து வெடித்ததை அடுத்தே இந்தப் புதுத்தாக்குதல்கள் ஆரம்பித்துள்ளன.

பேருந்துத் தாக்குதலில் இருவர் காயமடைந்தனர் எனவும் அறிவிக்கப்பட்டுள்ளது.

## காரிலிருந்து வெளியாகும் புகையால் மூளை நோய் ஏற்படும் அபாயம்

### அமெரிக்க விஞ்ஞானிகள் எச்சரிக்கை



(வொஷிங்டன்)

காரில் இருந்து வெளியாகும் புகை மற்றும் தூசியால் மூளை நோய் ஏற்படும் என ஆய்வில் தெரிய வந்துள்ளது. பொதுவாக காற்று, நீர், போன்றவற்றில் ஏற்படும் மாசுவினால் உடல் நலக் கோளாறுகள் ஏற்படுகின்றன.

எனவே, மாசு கட்டுப்பாடு அவசியம் எனக் கருதப்படுகிறது. இந்த நிலையில் காரில் இருந்து வெளியாகும் புகைக் கழிவு மற்றும் வீதிகளில் பறக்கும் தூசிக் கழிவுகளால் மூளை பாதிக்கப்படுகிறது. அதன் மூலம் ஞாபகமறதி, அல்ஷமீர் போன்ற நோய்கள் ஏற்படுகின்றன.

இந்தத் தகவலை அமெரிக்க விஞ்ஞானிகள் தெரிவித்துள்ளனர். அமெரிக்காவின் தெற்கு கலிபோர்னியா பல்கலைக்கழக விஞ்ஞானி காலெப் பிஞ்ச் தலைமையிலான நிபுணர்கள் எலிகளின் மூலம் இந்த ஆய்வை மேற்கொண்டனர்.

காரில் செல்லும் போது வெளியாகும் புகை மற்றும் காற்றில் பறக்கும்

தூசியை விட ஆயிரம் மடங்கு மிக நுண்ணிய தூசிக் துகள்கள் சுவாசத்தின் மூலம் எலிகளின் மூளையைத் தாக்கின.

இது போன்று பல நாள் சம்பவத்துக்கு பின் மூளையில் பாதிப்பு ஏற்பட்டு நோய் உருவானது. இதே போன்று தான் மனித உடலிலும் ஏற்படும் என விஞ்ஞானிகள் தெரிவித்துள்ளனர்.



## வெடித்த அணு உலையைச் சுற்றி உலோகக் கோட்டையை கட்டும் ஜப்பான்

(டோக்கியோ)

கதிர்வீச்சை தடுக்க வெடித்த அணு உலையைச் சுற்றி உலோகத்தினால் ஆன கோட்டையை ஜப்பான் கட்டுகிறது.

ஜப்பானில் கடந்த மாதம் 11ஆம் திகதி பூகம்பமும், சுனாமியும் ஏற்பட்டது. இதில் 28 ஆயிரம் பேர் பலியானார்கள். மேலும் புகழ்மாவில் உள்ள அணுமின் நிலையத்தில் பாதிப்பு ஏற்பட்டது. அதில் உள்ள 4 அணு உலைகள் வெடித்துச் சிதறின. இதனால் அதில் இருந்து அணுக் கதிர்வீச்சு வெளியேறியது. பால், குடிநீர் மற்றும் அத்தியாவசிய உணவுப் பொருட்களிலும் அது பரவியது.

மேலும், அணு உலையில் இருந்து வெளியேறி பசிபிக் கடலில் கலந்த தண்ணீரில் கதிர்வீச்சு இருப்பதும் கண்டுபிடிக்கப்பட்டது. இதனால் மீன்கள் மற்றும் கடல்வாழ் உயிரினங்களிலும் கதிர்வீச்சுப் பரவி அவற்றை



சாப்பிடும் பொதுமக்களும் பாதிக்கப்படும் அபாயம் உள்ளது. எனவே, முதல் கட்டமாக புகுஷிமா அணு உலையைச் சுற்றி குடியிருக்கும் மக்கள் அனைவரும் வெளியேற்றப்பட்டு பாதுகாப்பான இடங்களில் தங்க வைக்கப்பட்டுள்ளனர்.

வெடித்துச் சிதறிய அணு உலைகளில் இருந்து வெளியேறும் கதிர்வீச்சை தடுக்க

அவற்றை குளிரவிக்கும் பணி நடந்து வருகிறது. இருந்தும் கதிர்வீச்சு வெளியாவதை தடுக்க முடியவில்லை. எனவே, அணு உலைத் தொட்டிகளை கொங்கிரீட் கொண்டு முட ஜப்பான் அரசு முடிவு செய்துள்ளது.

தற்போது அணு உலைகளில் இருந்து வெளியேறி கடலுக்குள் கலக்கும் கதிர் வீச்சு நீரைத் தடுக்க உலோகத்தினால் ஆன கோட்டையை கட்ட ஜப்பான் அரசு முடிவு செய்துள்ளது. பாதித்த அணு உலையில் இருந்து 120 மீட்டர் அகலத்துக்கு இந்தக் கோட்டை கட்டப்படுகிறது. இருபுறமும் உலோகத் தகடுகள் பதித்து இடையில் கதிர் வீச்சை தடுக்கக்கூடிய ரசாயனப் பொருட்களினால் ஆன கோட்டை கட்ட திட்டமிடப்பட்டுள்ளது. இப்பணி 10 ஆண்டுகளில் முடிவடைய உள்ளது. அதற்கான பணியில் எந்திரவியல் நிபுணர்கள் ஈடுபட்டுள்ளனர்.

## ஜப்பானிய உணவுப் பொருள் இறக்குமதி சீன அரசாங்கம் விகித்தது தடை

(பீஜிங்)

ஜப்பான் நாட்டு உணவுப் பொருட்கள் இறக்குமதிக்கு விகிதக்கப்பட்டுள்ள தடையை மேலும் சில பகுதிகளுக்கு நீட்டித்து சீனா அறிவிப்பு வெளியிட்டுள்ளது.

ஜப்பான் நாட்டில் ஏற்பட்ட பூகம்பத்தால் அணு உலையில் பாதிப்பு ஏற்பட்டு, அணுக்கதிர்வீச்சு ஏற்பட்டுள்ளது. இதன்பாதிப்பு உணவுப் பொருள்களைத் தாக்கி யிருக்கும் என்ற அச்சத்தால் ஜப்பான் நாட்டின் 5 குறிப்பிட்ட பகுதிகளிலிருந்து உணவுப் பொருள்களை இறக்குமதி செய்ய சீனா தடைவிதித்திருந்தது. கடந்த மார்ச் 24ஆம் திகதி இந்த அறிவிப்பை சீனா வெளியிட்டது. இப்போது ஜப்பான் நாட்டின் 12 பகுதிகளில் இருந்து உணவுப் பொருள்களை இறக்குமதி செய்ய தடையை விஸ்தரித்து சீனா உத்தரவிட்டுள்ளது. அந்த உத்தரவு ஏப்ரல் 8ஆம் திகதி முதல் அமுலுக்கு வருகிறதாக சீன நாட்டின் தரக்கட்டுப்பாடு கண்காணிப்பு ஆய்வு நிறுவனம் வெளியிட்டுள்ள செய்திக் குறிப்பில் தெரிவிக்கப்பட்டுள்ளது.

புகுஷிமா அணு உலைப்பகுதியில் இருந்து தண்ணீரை கடலில் கலக்க ஜப்பான் நடவடிக்கை எடுத்ததையடுத்து இந்த நடவடிக்கையை சீனா எடுத்துள்ளது. இந்த நடவடிக்கையை எடுக்கும் முன், அதுபற்றி ஜப்பான், சீனாவுக்குத் தகவல் தெரிவித்தது. இதுகுறித்து சீன நாட்டு வெளிவிவகாரத்துறை செய்தித் தொடர்பாளர் ஹாங்க் லீ கூறுகையில், கடலில் மாசு ஏற்படாமல் தடுக்கும் நடவடிக்கையை ஜப்பான் எடுக்க வேண்டும். இந்த வகையில் ஜப்பான் சர்வதேச சட்டப்படி செயற்பட வேண்டும் என்றார்.

ஜப்பானில் 12 பகுதிகளில் இருந்து மட்டும் உணவுப் பொருள்களை இறக்குமதி செய்ய தற்போது தடைவிதிக்கப்பட்டுள்ளது. அந்நாட்டின் மற்ற பகுதிகளிலிருந்து இறக்குமதி செய்யப்படும் உணவுப் பொருள்களில் கதிர் வீச்சுபாதிப்பு இருக்கிறதா என்று தீவிரமாக சோதனை நடத்த உத்தரவிடப்பட்டுள்ளதாகவும் அவர் மேலும் தெரிவித்தார்.



மியான்மரின் யங்கூன் நகரில் உள்ள புத்த மடாலயத்திற்குச் சென்ற எதிர்க்கட்சித் தலைவி ஆங் சான் சூகி, இளம் புத்த மதத்துறவிகளின் உணவு, பழக்க வழக்கங்களைப் பார்வையிடுவதைக் காணலாம்.

# ஊழல், குடும்ப ஆட்சியென தமிழக நிலை மாறிவிட்டது

## பாரதிய ஜனதா தெரிவிப்பு



(சென்னை)

தமிழகம் என்றாலே ஊழலும், குடும்ப ஆட்சியும்தான் நாட்டு மக்களுக்கு நினைவுக்கு வருகிறது என்று பா.ஜ.க தேசிய பொதுச் செயலர் ரவிசங்கர் பிரசாத் தெரிவித்தார்.

தேர்தல் பிரசாரத்துக்காக சென்னை வந்துள்ள அவர் பா.ஜ.க தலைமை அலுவலகமான கமலாலயத்தில் செய்தியாளர்களிடம் தெரிவித்த தாவது -


ஒரு காலத்தில் தமிழகம் என்றவுடன் ராஜாஜி, காமராஜர், முத்துராமலிங்க தேவர், கக்கன் போன்ற தலைவர்கள் தான் நினைவுக்கு வந்தனர். ஆனால், இப்போது ஊழலும், குடும்ப ஆட்சியும்தான் நினைவுக்கு வருகிறது.

அந்த அளவுக்கு ஊழல் தலைவிரித் தாடுகிறது. ராஜாஜி, காமராஜர் போன்ற தலைவர்களை காங்கிரஸ் கட்சி மறந்து விட்டது. முன்பெல்லாம் தேர்தல் நேரத்திலாவது அண்ணாதுரையை தி.மு.க.வினர் நினைவில் வைத்திருந்தனர். இந்தத் தேர்தலில் அவரையும் மறந்து விட்டனர்.

தமிழகத்தில் அதிகாரம் ஒரு குடும்பத்திடம் உள்ளது கவலையளிக்கிறது.

ஊழல்வாதிகளைப் புறக்கணித்துவிட்டு சிறந்த ஆட்சிக்காக பிகார் மக்கள் பா.ஜ.க கூட்டணிக்கு வாக்களித்தனர். அதுபோல ஊழல், குடும்ப ஆட்சிக்கு முடிவு கட்டும் வகையில் தமிழக மக்கள் வாக்களிக்க வேண்டும். தி.மு.க, அ.தி.மு.கவுக்கு மாற்றாக தேசிய கட்சியான பா.ஜ.க.வுக்கு தமிழக மக்கள் வாக்களிக்க வேண்டும்.

தமிழக மீனவர்கள் மீது இனித் தாக்குதல் நடக்காது என சோனியா காந்தி வாக்குறுதி அளித்துள்ளது வெறும் கண்துடைப்பு. பிரதமர் மன்மோகன் சிங், சோனியா காந்தி, வெளியுறவுத் துறை அமைச்சர் எஸ்.எம். கிருஷ்ணா ஆகியோர் இது தொடர்பாக பலமுறை வாக்குறுதி அளித்தனர். ஆனாலும் தமிழக மீனவர்கள் மீதான இலங்கைக் கடற்படையின் தாக்குதல் நிறுத்தப்படவில்லை எனத் தெரிவித்தார்.



சென்னை அருகே ஆவடி பருத்திப்பட்டு பொலிஸ் சோதனைச்சாவடியில், நேற்றுமுன்தினம் பிற்பகல் வந்த வாகனத்தை ஆவடி தொகுதி தேர்தல் பறக்கும் படையினர் சோதனை செய்த போது, 2 கோடியே 2 லட்சம் ரூபா இருந்தது. இதற்கான ஆவணங்கள் இல்லாததால், பணத்தை பொலிஸார் கைப்பற்றினர். கைப்பற்றப்பட்ட பணத்துடன் பொலிஸார் நிற்பதைக் காணலாம்.

## 38 அடி நீளத் தோசை கின்னஸ் சாதனையானது

ஆந்திர மாநிலம் விஜய வாடாவில் உள்ள சித்தார்த்தா கல்லூரி வளாகத்தில், 25 சமையல் நிபுணர்கள் இணைந்து 38.2 அடி நீள தோசையைத் தயாரித்து கின்னஸ் சாதனை படைத்துள்ளனர்.

இதுவே உலகின் நீளமான தோசை ஆகும். இதற்கு முன்பு, உலக சாதனையாக இருந்த 32.5 அடி நீள தோசை தயாரிப்பை அவர்கள் முறியடித்துள்ளனர்.

மத்திய மந்திரிகள் சுபோத் காந்த் சகாய், புரந்தேஸ்வரி

உள்ளிட்டோர் முன்னிலையில் இச்சாதனை நிகழ்த்தப்பட்டது. இதற்காக பிரமாண்ட தோசைக் கல்லும், ஸ்டவ்வும் பயன்படுத்தப்பட்டது. லண்டனிலிருந்து வந்திருந்த கின்னஸ் சாதனை புத்தகப் பிரதிநிதி எலிசபெத் ஸ்மித், இச்சாதனையை நேரில் பார்த்தார்.

அந்தத் தோசை, கின்னஸ் புத்தகத்தில் இடம்பெறுவதாக, பலத்த கரகோஷத்துக்கிடையே அவர் அறிவித்தார். அதற்கான சான்றிதழையும் அவர் வழங்கினார்.

## சாய்பாபா உடல்நிலையில் முன்னேற்றம்

(புட்டபர்த்தி)



சாய்பாபா உடல்நிலையில் தொடர்ந்து முன்னேற்றம் ஏற்பட்டுள்ளது. 85 வயதாகும் சாய்பாபா இதயம் மற்றும் நுரையீரல் கோளாறு காரணமாக புட்டபர்த்தியில் உள்ள சத்யசாய் சூப்பர் ஸ்பெசாலிட்டி ஆஸ்பத்திரியில் அனுமதிக்கப்பட்டுள்ளார்.

கடந்த 13 நாட்களாக அவருக்கு தீவிர சிகிச்சை அளிக்கப்பட்டு வருகிறது. அவரது சிறுநீரகத்தில் பாதிப்பு ஏற்பட்டதால் டயாலிசிஸ் செய்யப்பட்டது. சாய்பாபா குணம் அடைய வேண்டி அவரது சீடர்களும் பக்தர்களும் நாடு முழுவதும் பிரார்த்தனை நடத்தினார்கள்.

தீவிர சிகிச்சைக்குப்பின் அவரது உடல்நிலையில் முன்னேற்றம் ஏற்பட்டுள்ளது. நேற்றுமுன்தினம் அவரது சிறுநீரக செயற்பாட்டில் முன்னேற்றம் ஏற்பட்டுள்ளது. நுரையீரல் கோளாறும் சரி செய்யப்பட்டுவிட்டதாக ஆஸ்பத்திரி இயக்குநர் ஏ.என்.சபாயா தெரிவித்தார். அவர் வெளியிட்டுள்ள மருத்துவ அறிக்கையில், சாய்பாபாவின் உடல்நிலை முன்னேற்றம் அடைந்து வருகிறது. நுரையீரல் கோளாறு சரியாகி விட்டது. அவரது உடல்நிலை திருப்தி கரமாக உள்ளது. என்றாலும் அவர் தீவிர சிகிச்சைப் பிரிவில் தொடர்ந்து சிகிச்சை பெற்று வருகிறார் என்று கூறப்பட்டுள்ளது.

## சென்னை உட்பட 38 நகரங்கள் நிலநடுக்கத்தால் பாதிக்கப்படும்

புவி ஆராய்ச்சிக் கழகம் எச்சரிக்கை

டில்லி, மும்பை, சென்னை, கொல்கத்தா உள்ளிட்ட 38 இந்திய நகரங்கள் நிலநடுக்கத்தால் பாதிக்கப்படும் அபாயம் இருப்பதாக தேசிய புவிவியல் ஆராய்ச்சிக் கழகம் எச்சரிக்கை விடுத்துள்ளது.

இந்தியாவில் 58.6 சதவீதத்திற்கும் அதிகமான நிலப் பரப்புக்கள் கடுமையான நிலநடுக்க பாதிப்பிற்கு ஆளாவதற்கும், 38 முக்கிய நகரங்கள் லேசான நிலநடுக்கத்தால் பாதிக்கப்படுவதற்கும் வாய்ப்பு இருப்பதாக

தேசிய புவிவியல் ஆராய்ச்சிக் கழகத் துணைத் தலைவர் சசிதர் ரெட்டி தெரிவித்துள்ளார். இவற்றில் டில்லி, சென்னை, புனே, மும்பை, கொச்சி, கொல்கத்தா, திருவனந்தபுரம், பாட்னா, அஹமதாபாத், டேராடூர் உள்ளிட்ட நகரங்கள் அதிகளவில் பாதிப்பைச் சந்திக்கும் நகரங்களாக கருதப்படுகிறது.

மேலும் கடந்த சில ஆண்டுகளாக கட்டப்பட்டுள்ள பெரும்பாலான கட்டிடங்கள் நிலநடுக்க அதிர்வுகளை தாங்கும் எச்சரிக்கை நடவடிக்கையின் அடிப்படையில் கட்டப்படவில்லை எனவும் சசிதர் ரெட்டி தெரிவித்துள்ளார்.



இந்தியச் செய்திகள்

**வாழ்க வளமுடன்**  
Happy Birthday!

தினமுரசின் பிறந்த நாள் வாழ்த்துக்கள்

மூன்றாவது அகவையில்



வயயர்: நியா நிஸ்விமூய்னா  
முகவரி: 37/6, கிருங்கவெறிய,  
மாவனல்லை.

பல்லாண்டு காலம் வாழ்கவென வாழ்த்துக்களீற்றாம்

**வாழ்க வளமுடன்**

சிறாரின் பெயர் : .....  
முகவரி : .....  
பிறந்த ஆண்டு : .....

கூப்பன்கள் ஐந்தும், புகைப்படமும் .....  
இத்கூடன் இணைக்கப்பட்டுள்ளன. பெற்றோர் கையொப்பம்

உங்களது பத்து வயதுக்குட்பட்ட சிறார்களின் பிறந்த நாள் கொண்டாட்டங்களில் "தினமுரசு" தினப்பதிப்பும் இணைகின்றது. உங்களது சிறாரின் புகைப்படத்துடன் கீழ்வரும் கூப்பன்களில் ஐந்தினை நிரப்பி எமக்கு அனுப்பி வையுங்கள். தினமுரசு தினப்பதிப்பு உங்கள் அன்புச் செல்வத்தின் பிறந்த நாளன்று புகைப்படத்துடன் கூடிய பிறந்த நாள் செய்தியைப் பிரசுரிக்கும் என்பதை மனமகிழ்வுடன் தெரிவிக்கின்றோம்.

## சென்னைக்குச் சுற்றுலாப் பயணம் சென்ற இரண்டு இலங்கைப் பெண்மணிகள் மரணம்

(சென்னை) சென்னைக்குச் சுற்றுலாப் பயணம் மேற்கொண்ட இலங்கையைச் சேர்ந்த இருவர், மீளவும் நாட்டிற்குத் திரும்பி வருவதற்கு விமான நிலையத்திற்குச் சென்றவேளை உயிரிழந்துள்ளனர்.

சென்னையை அடுத்த மீனம் பாக்கம் அண்ணா பன்னாட்டு விமான நிலையத்தில் இருந்து கொழும்பு செல்வதற்காக இலங்கையைச் சேர்ந்த சுற்றுலாப் பயணி அசோகா பண்டரா காமினி (வயது73) வயமான பயணத்துக்கான வழக்கமான பரிசோதனைகள் முடிவடைந்து விமானத்தில் ஏறுவதற்குத் தயாராக இருந்தார்.

இந்த நிலையில் அவர் திடீரென்று மயங்கி விழுந்தார். உடனடியாக விமான நிலைய மருத்துவக் குழுவினர் விரைந்து வந்து அவரைப் பரிசோதித்தனர். அப்போது அவர் இறந்து விட்டதாக வைத்தியர்கள் தெரிவித்தனர்.

இதைப்போன்று நேற்றுமுன்தினம் சென்னையில் இருந்து கொச்சி வழியாக கொழும்புக்கு செல்லும் விமானத்தில் கொழும்பு செல்வதற்காக இலங்கையைச் சேர்ந்த ஆரியாவதி (71) என்பவர் வந்தார்.

விமான பயணத்துக்கான வழக்கமான சோதனைகள் முடிவடைந்து, அவர் விமானத்தில்

ஏறுவதற்காக ஆம்னி பஸ்சில் சென்றார். அவருடன் சென்ற சக பயணிகள் இறங்கி விமானத்தைப் பிடித்த நிலையில், அவர் மட்டும் இருக்கையில் தனியாக அமர்ந்து இருந்தார்.

இதைத் தொடர்ந்து ஊழியர்கள் அவர் அருகே சென்று பார்த்தபோது, அவரும் மயங்கிய நிலையில் கிடந்தார். இதுபற்றி தகவல் அறிந்ததும் டாக்டர்கள் குழுவினர் வந்து பரிசோதனை செய்த போது அவர் இறந்து விட்டதாக தெரிவித்தனர்.

இது தொடர்பாக பொலிஸார் விசாரணைகளை மேற்கொண்டு வருகின்றனர்.

# இலங்கையில் பெறப்படும் கனியவளங்களை வெளிநாட்டவரே அதிகம் பயன்படுத்துகின்றனர்



(கொழும்பு)

அந்நியச் செலாவணியைப் பெற்றுத் தரும் கனியவளம் அதிகமாகக் கிடைக்கும் பிரதேசமாக திருமலை மாவட்டம் காணப்படுகிறது. இவற்றை நாம் பயன்படுத்துவதை விடவும் வெளிநாட்டவர்கள் கூடுதலாகப் பயன்படுத்திக் கொள்கின்றார்கள். நாம் எமது கனிய வளத்தினைப் பயன்படுத்தத் தெரியாதவர்களாக இருக்கின்றோம் என விஞ்ஞான, கைத்தொழில் அமைச்சர் திஸ்ஸ விதாரண தெரிவித்தார்.

இரண்டு நாள் விஜயமொன்றை மேற்கொண்டு நேற்றுமுன்தினம் சனிக்கிழமை திருகோண

## அமைச்சர் திஸ்ஸ விதாரண கவலை

மலைக்குச் சென்ற அவர் குச்ச வெளி பிரதேசசெயலாளர் பிரி விற்குட்பட்ட பாலையூற்று கிராம மக்களின் குறைகளைக் கேட்டறியும் நிகழ்வொன்றிலேயே இவ்வாறு தெரிவித்தார்.

பாலையூற்று கிராம அபிவிருத்திச் சங்கக் கட்டிடத்தில் நடைபெற்ற இக்குறைகள் கேட்டறியும் நிகழ்வில், பேசிய அமைச்சர், இந்நாட்டில் திருமலை மாவட்டத்தில் அந்நியச் செலாவணியைப் பெற்றுத் தரும் கனிப்பொருட்கள் அதிகளவில் காணப்படுகிறது. இவற்றினை நாம் பயன்படுத்துவதைக் காட்டிலும் வெளிநாட்டவர்கள் அதிகமாகப் பயன்படுத்துகின்றார்கள். இதன் மூலம் அவர்கள் அதிகளவான வருமானத்தைப் பெற்றுக் கொள்கின்றார்கள்.

இக்கனிய வளங்கள நாம் ஏற்றுமதி செய்வதன் மூலம் வருடாந்தம் 8 மில்லியன்

அமெரிக்க டொலர்களை வருமானமாகப் பெறுகின்றோம். ஆனால், வர்ணங்கள் உற்பத்தி செய்யும் மூலப் பொருட்களை நாம் வெளிநாட்டிலிருந்து இறக்குமதி செய்வதன் மூலம் 12மில்லியன் அமெரிக்க டொலர்களைச் செலுத்த வேண்டியுள்ளது.

எமது வளங்களை நாம் பயன்படுத்தத் தெரியாதவர்களாக இருக்கின்றோம். எமது நாட்டின் வளங்களை நாங்கள் விஞ்ஞான ரீதியாகவும் தொழில் நுட்ப ரீதியாகவும் சிந்தித்துப் பயன்படுத்திக் கொள்ள வேண்டும். இதன் மூலம் அதிக வருமானத்தை நாம் பெற்றுக் கொள்ள முடியும் என அவர் அங்கு தெரிவித்தார்.

# மீள்குடியேறிய மக்களுக்கு தற்காலிக வீட்டுத் திட்டம்

(பெரியமடு)

ஜேர்மன் “தயகோணி” அமைப்பின் நிதி உதவியுடன் மன்னார் சமூக நம்பிக்கை நிதியம் (சீ.டி.எப்) அமைப்பானது மன்னார் மாந்தை மேற்கு பிரதேச செயலாளர் பிரிவுக்குட்பட்ட பெரிய மடு கிராமத்தில் மீள்குடியேறியுள்ள மக்களுக்கான தற்காலிக வீடுகளை அமைக்கவுள்ளது.

இதற்கான அவசர கலந்துரையாடல் நேற்றுமுன்தினம் வெள்ளிக்கிழமை பெரியமடு கிராமத்தில் இடம் பெற்றது.

இதன்போது மன்னார் சமூக நம்பிக்கை நிதியத்தின் பகுதி நிகழ்ச்சித் திட்ட அதிகாரி முபைல், மன்னார் சமூக நம்

பிக்கை நிதியத்தின் இணைப்பாளர் இர்ஷாத், நிகழ்ச்சித் திட்ட உறுப்பினர்களான சர்மில் மற்றும் வாகிசன், அப்பகுதிக் கான இராணுவத்தின் 613 ஆவது படைப்பிரிவு அதிகாரி, இராணுவத்தின் 61ஆவது படைப்பிரிவு அதிகாரிகள், அப்பகுதியினைச் சேர்ந்த நூற்றுக்கணக்கான மக்களும் கலந்து கொண்டனர்.

குறித்த கிராமத்தில் முதற்கட்டமாக 250 வறிய குடும்பங்கள் தெரிவு செய்யப்பட்டு தற்காலிக வீடுகள் வழங்கப்படவுள்ளதுடன், குறித்த கிராமத்தில் 20 பொது மலசல கூடங்களும் அமைக்கப்படவுள்ளமை குறிப்பிடத்தக்கது.

# பத்தாவது கட்டுக்குழு அமைப்பு இலங்கை - பாகிஸ்தான் பேச்சு

(கொழும்பு)

பாகிஸ்தானின் வெளிவிவகார அமைச்சர் ஹினா ரப்னி காருக்கும் பாகிஸ்தானுக்கான இலங்கை உயர்ஸ்தானிகர் எயார் சீப் மார்சல் ஜயலத் வீரக்கொடிக்கும் இடையேயான சந்திப்பொன்று அண்மையில் இடம் பெற்றுள்ளது. இந்த சந்திப்பின் போது இரு நாடுகளின் செயலாளர்கள் மட்டத்தில் ஆலோசனைகளை மேற்கொள்வது குறித்து இணக்கம் காணப்பட்டுள்ளது. இதுதவிர இந்தப் பேச்சுவார்த்தையின் போது 10ஆவது பொருளாதார கூட்டு

குழுவினை அமைப்பது குறித்து இணக்கம் காணப்பட்டுள்ளதாக இலங்கையின் வெளிவிவகார அமைச்சினால் விடுக்கப்பட்ட அறிக்கையில் தெரிவிக்கப்பட்டுள்ளது. இதே வேளை இலங்கைக்கு அண்மையில் விஜயம் செய்திருந்த பாகிஸ்தான் ஜனாதிபதி ஆசிப் அலி சர்தாரி இலங்கைத் தலைவர்களுடன் மேற்கொண்ட இரு தரப்பு பேச்சுவார்த்தைகள் காரணமாக பொருளாதார உறவினை மேம்படுத்த முடிந்ததாகவும் தெரிவிக்கப்பட்டுள்ளது.

# மருந்துப் பொருட்களுக்கு தட்டுப்பாடு இதய சக்தி சிகிச்சைகளுக்கு தடங்கல்

## எச்சரிக்கிறார் மருத்துவர் ஹெக்டர் வீரசிங்க

(கொழும்பு)

சத்திர சிகிச்சைகளுக்கு பயன்படுத்தப்படும் பொருட்களின் தட்டுப்பாடு காரணமாக கொழும்பு தேசிய வைத்திய சாலையில் இதய சத்திரசிகிச்சைகளை மேற்கொள்வதில் தடங்கல்களை எதிர்கொள்ள நேரிடலாம் என வைத்திய சாலைப் பணிப்பாளர் டாக்டர் ஹெக்டர் வீரசிங்க தெரிவித்தார்.

தற்போது இதய சத்திர சிகிச்சைகளை இடையூறு இன்றி மேற்கொள்கின்றோம். ஆனால் சத்திரசிகிச்சைக்குரிய

பொருட்கள் உரிய நேரத்தில் விநியோகிக்கப்படாவிட்டால் சில நாட்களுக்கு சத்திர சிகிச்சைகளை நிறுத்திவைக்க நேரிடலாம் என அவர் கூறினார்.

மருத்துவ விநியோகப் பிரிவுக்கு இது குறித்து ஏற்கெனவே அறிவிக்கப்பட்டுள்ளதாகவும் அத்தியாவசிய சத்திர சிகிச்சைப் பொருட்களை விமானம் மூலம் பெற்றுக்கொள்ளுமாறு அரசாங்க மருந்துக் கூட்டுத்தாபனத்திற்கு ஆலோசனை வழங்கப்பட்டுள்ளதாகவும் அவர் மேலும் தெரிவித்தார்.

# புதுவருடத்தை முன்னிட்ட மலிவு விலையில் மீள்



(கொழும்பு)

தமிழ் சிங்கள புத்தாண்டை முன்னிட்டு சாதாரண விலையில் மக்களுக்கு மீள்களைப் பெற்றுக் கொடுக்க இலங்கை மீன்பிடிக்க கூட்டுத்தாபனம் விசேட வேலைத் திட்ட மொன்றை ஆரம்பித்துள்ளது.

எதிர்வரும் 13ஆம் திகதி வரை இத்திட்டம் செயற்படுத்தப்படுமென இலங்கை மீன்பிடிக்க கூட்டுத்தாபனத்தின் தலைவர் மஹில் பி.சேனாரட்ன தெரிவித்துள்ளார்.

இதன்கீழ் 20, 25 ரூபாவிற்கு பொது மக்கள் மீன்களைக் கொள்வனவு செய்ய முடியுமென அவர் குறிப்பிட்டுள்ளார். இலங்கை மீன்பிடிக்க கூட்டுத்தாபனத்தின் மீள் விற்பனை நிலையங்கள் எதிர்வரும் 13ஆம் திகதி மாலைவரை திறந்திருக்குமெனவும் அவர் குறிப்பிட்டுள்ளார்.

# ஐ.தே.க தேர்தல் அமைப்பாளர் பதவிக்கு கரும் போட்டி நிலவுவதாகத் தகவல்



(கொழும்பு)

ஐக்கிய தேசியக் கட்சியின் தேசிய அமைப்பாளர் பதவியைப் பெற்றுக் கொள்வது தொடர்பில் கடுமையான போட்டி நிலவி வருவதாகவும், இப்பதவிக்காக தேர்தல் நடத்தப்படக் கூடிய சாத்தியம் காணப்படுவதாகவும் கட்சி உள்வட்டாரத் தகவல்கள் தெரிவிக்கின்றன.

ரவி கருணாநாயக்க, ரஞ்சித் மத்தும பண்டார, மங்கள சமரவீர மற்றும் தயாசிநி ஜயசேகர ஆகியோருக்கு இடையில் கடுமையான மறை முகப் போட்டி நிலவி வருவதாகக் குறிப்பிடப்படுகிறது.

இந்தச் சர்ச்சைக்குத் தீர்வு காணும் நோக்கில் துணைத் தலைவர் பதவிகளை அறிமுகப்படுத்தும் முனைப்புக்களில் கட்சித் தலைமைத்துவம் ஈடுபட்டுள்ளதாகத் தெரிவிக்கப்படுகிறது.

எனினும், பதவிகளை வழங்குவது குறித்து இதுவரையில் இறுதித் தீர்மானம் எதுவும் எடுக்கப்படவில்லை.

அதேவேளை, அரசாங்கத்தைக் கவிழ்ப்பதற்கு முனையப் பயன்படுத்த வேண்டு

மென ஐக்கிய தேசியக் கட்சியின் பிரதித் தலைவர் சஜித் பிரேமதாசு தெரிவித்துள்ளார்.

வேறு விடயங்களுக்காக முளையை செலவழிப்பதை விட அரசாங்கத்தை கவிழ்த்து, ஆட்சியைக் கைப்பற்றுவதற்கு முளையைப் பயன்படுத்த கட்சியின் முக்கிய உறுப்பினர்கள் முன்வர வேண்டுமென அவர் குறிப்பிட்டுள்ளார்.

கட்சியின் பிரதித் தலைவர் பதவி வழங்கப்பட்டமையை முன்னிட்டு, அண்மையில் நடை

பெற்ற சிறிய வைபவமொன்றில் கலந்து கொண்ட போது அவர் இதனைத் தெரிவித்துள்ளார்.

நிரந்தரமாக எதிர்க்கட்சியில் இருப்பதற்கு முயற்சிக்கக் கூடாது என அவர் வலியுறுத்தியுள்ளார்.

கட்சியின் தேசிய அமைப்பாளர் பதவிக்கான நியமனம் மேற்கொள்ளப்படவில்லை எனவும், இதற்குக் கட்சித் தலைமை பொறுப்புச் சொல்ல வேண்டும் எனவும் அவர் சுட்டிக்காட்டியுள்ளார்.

# சுற்றுலாத்துறையை மேம்படுத்த வெளிநாட்டு நிறுவனங்கள் முதலீடு

(கொழும்பு)

சுற்றுலாத்துறையை மேம்படுத்துவதற்காக வெளிநாட்டு நிறுவனங்கள் 523 மில்லியன் டொலர்களை முதலீடு செய்யவுள்ளதாக அரசாங்கம் தெரிவித்துள்ளது.

இலங்கையில் ஆடம்பர விடுதி ஒன்றை அமைப்பதற்கு ஹொங்கொங்கைத் தளமாகக் கொண்ட சங்காய் லா குழு 390 மில்லியன் டொலர்களை முதலீடு செய்யத் திட்டமிட்டுள்ளது. ஹொங்கொங்கைத் தளமாகக் கொண்ட மற்றுமொரு நிறுவனம் கட்டுநாயக்காவில் ஆடம்பரவிடுதி ஒன்றை அமைப்பதற்கு 50 மில்லியன் டொலர்களை முதலீடு செய்ய முன்வந்துள்ளது.

இதேவேளை கட்டுநாயக்க, இரத்தமலாணை மற்றும் கற்பிட்டி பகுதிகளில் இந்திய நிறுவனங்கள் முதலீடுகளை மேற்கொள்ளவுள்ளன.

சிங்கப்பூர் மற்றும் மாலை தீவு ஆகிய நாடுகளைச் சேர்ந்த இரு நிறுவனங்கள் அகுன்கல மற்றும் பாசிக்குடா ஆகிய பகுதிகளில் முதலீடுகளை மேற்கொள்ளவும் திட்டமிட்டுள்ளதாக அரசாங்கம் தெரிவித்துள்ளது. மற்றும் கிழக்கு மாகாணத்தில் வாகரை, புல்மோட்டை மற்றும் வடக்கில் சிலாபத்துறை ஆகிய பகுதிகளிலும் வெளிநாட்டு நிறுவனங்கள் சுற்றுலா விடுதிகளை அமைக்கவுள்ளதாக மேலும் தெரிவித்துள்ளன.

# இலங்கையில் அமைச்சராவதற்கு தகுதி எதுவும் தேவையில்லை

(கொழும்பு)

இலங்கையில் கழிவறை சுத்தமாக்கும் ஊழியர்களுக்குக் கூட க.பொ.த. சாதாரண தரம் அடிப்படைக் கல்வித் தகைமையாக்கப்பட்டுள்ளது. ஆனால், இலங்கையில் அமைச்சராவதற்கு எந்தத் தகுதியும் தேவையில்லை என போக்குவரத்து அமைச்சர் குமார வெல்கம் கூறியுள்ளார்.

ரயில்வே பாதுகாப்பு உத்தியோகஸ்தர்களின் 53 ஆவது வருடாந்த மாநாட்டில் பிரதம அதிதியாகக் கலந்துகொண்டு உரையாற்றியபோதே அவர் இவ்வாறு கூறினார். நாடாளுமன்றத் தேர்தலில்

## என்கிறார் அமைச்சர் குமாரவெல்கம்

போட்டியிடுவதற்கு கல்வித் தகைமை அவசியமானதாகக் கருதப்படாத நிலைமையை அமைச்சர்கள் இன்று நாடாளுமன்றத்தில் இருந்திருக்க மாட்டார்கள் எனவும் அவர் கூறினார்.

“ரயில்வே பாதுகாப்பு உத்தியோகஸ்தர்களுக்கு முறையான பதவி உயர்வுகளும் சம்பள அதிகரிப்பும் கிடைக்கவில்லை. புதிய ஆட்சேர்ப்பு இல்லாததால் பதவி உயர்வுகளை வழங்க முடியாது. முன்னர் தொழிலாளியொருவருக்கான

அடிப்படைக் கல்வித் தகைமை 8 ஆம் வகுப்பாக இருந்தது. இப்போது அது க.பொ.த. சாதாரண தரமாகக் கட்டுள்ளது. அதனால் குறைந்த கல்வித் தரமுடைய இளைஞர்களுக்கு கிராமத்தில் தொழில் வாய்ப்பு வழங்குவது கடினமாகும்” எனவும் அவர் தெரிவித்தார்.

இலங்கையில் குறைந்த பட்சம் 682 ரயில்வே பாதுகாப்பு உத்தியோகஸ்தர்கள் தேவைப்பட்ட போதிலும் 270 பேர் மாத்திரமே இருப்பதாகவும் அமைச்சர் கூறினார்.

# கச்சதீவு ஒப்பந்தம் இனி வேண்டாம் சென்னை மேல்நீதிமன்றில் வழக்கு

## இந்திய மீனவர்கள் மரணித்ததின் எதிரொலி



Kachchativu

(புதுடெல்கி)

இலங்கை-இந்திய நாடுகளுக்கிடையில் மேற்கொள்ளப்பட்டுள்ள கச்சதீவு ஒப்பந்தத்தை இரத்துச் செய்யக்கோரி இந்தியாவில் பொதுநல வழக்கு கொண்டு தாக்கல் செய்யப்பட்டுள்ளது.

ள்ளது.

1974ஆம் ஆண்டு இலங்கை-இந்திய நாடுகளுக்கிடையில் மேற்கொள்ளப்பட்டுள்ள கச்சதீவு ஒப்பந்தத்தை இரத்துச் செய்யக்கோரி இந்தியாவில் சென்னை மேல் நீதிமன்றத்திலேயே பிரஸ் தாப பொதுநல வழக்குத் தாக்கல் செய்யப்பட்டுள்ளது.

இலங்கைக் கடற்படையினரால் கொல்லப்பட்ட இந்திய மீனவர்களின் குடும்பங்களுக்கு நஷ்டஈடு பெற சர்வதேச நீதிமன்றத்தில் வழக்குத் தாக்கல் செய்ய வேண்டும் என்றும் பிரஸ் தாப மனுவில் கோரப்பட்டுள்ளது.

எது.

இந்திய மீனவர்கள் படுகொலை செய்யப்படுவதைத் தடுப்பதற்காக இந்திய மீனவர்களுடன் கரையோரக் காவல் படையினரும் செல்லவேண்டும். இந்திய - இலங்கைக் கடல் எல்லையில் இந்திய விமானப்படையினர் ரோந்து நடவடிக்கைகளை மேற்கொள்வதன் மூலம் இந்திய மீனவர்களின் படுகொலையைத் தடுக்க முடியும் என்றும் பிரஸ் தாப மனுவில் சுட்டிக்காட்டப்பட்டுள்ளது.

அத்துடன் கடலில் கொல்லப்பட்ட இந்திய மீனவர்களின் குடும்பங்களுக்கு நஷ்டஈடு அதிகரிக்கப்பட வேண்டும் என்றும் பிரஸ்தாப மனு மூலம் நீதிமன்றிடம் கோரிக்கை விடுக்கப்பட்டுள்ளது.

# வேண்டாம் கோபம்

(கொழும்பு)




பேலியகொடையில் பதிதாக அமைக்கப்பட்ட மீன் சந்தையில் கப்பம் கோரப்பட்ட விவகாரம் தொடர்பாக அமைச்சர் மேர்வின் சில்வா கோபமடைந்து, இவ் விவகாரத்தில் தான் சம்பந்தப்படவில்லையென கூறத்தேவையில்லை. ஏனெனில் அவர் அதில் சம்பந்தப்பட்டதாக எவரும் கூறவில்லை என மீன்பிடித்துறை அமைச்சர் ராஜித சேனாரட்ன கூறியுள்ளார்.

நேற்று நடைபெற்ற செய்தியாளர் மாநாடொன்றின்போது கேள்வியொன்றுக்குப் பதிலளிக்கையிலேயே அவர் இவ்வாறு தெரிவித்தார். பேலியகொடை மீன் சந்தை திறக்கப்பட்டு இரு நாட்களில் கப்பம் கோரும் நடவடிக்கைகள் ஆரம்பமாகின. அவர்கள் வியாபாரிகள், பாரம் தூக்குபவர்கள், உதவியாளர்கள் அனைவரிடமும் கப்பம் அறவிட்டார்கள். கழிவறையைப் பயன்படுத்துவதற்கும் கப்பம் கோரப்பட்டது என அமைச்சர் ராஜித சேனாரட்ன தெரிவித்தார்.

# ரஷ்யத் தும்பதிகளுக்கு வேண்டாம் இந்த ஆஸை அபராதம் விதித்தது நீதிமன்றம்

(நிலாவெளி)

திருகோணமலை நிலா வெளிப் பகுதியில் சட்டவிரோதமாக அலங்கார மீன்களைப் பிடித்த ரஷ்யத் தும்பதிகளுக்குத் திருகோணமலை பிரதான நீதிவான் யூ.எல்.ஏ.அலார் தலா 50 ஆயிரம் ரூபா அபராதம் விதித்தார்.



இந்த மீன்களைப் பிடிப்பதற்கான படகை இயக்கிய நபர் ஒருவருக்கு 25 ஆயிரம் ரூபா அபராதம் விதிக்கப்பட்டது. எதிர்வரும் ஏப்ரல் 28ஆம் திகதிக்கு முன்பாக அபராதத் தொகையைச் செலுத்துமாறு உத்தரவிட்ட நீதிவான், மேற்படி தும்பதிகளின் கடவுச்சீட்டுக்களைப் பறிமுதல் செய்யுமாறும் உத்தரவிட்டார்.

# அதிகாரப் பகிர்வை....

நடைபெற்ற போது, இக் கலந்துரையாலுக்கு தலைமை வகித்து உரையாற்றிய அமைச்சர் டக்ளஸ் தேவானந்தா, உள்ளூராட்சி சபைகளுக்கான தேர்தலில் எமது கட்சி போட்டியிடும் அனைத்து சபைகளிலும் வெற்றி கிடைப்பின், எமது பகுதிகள் அனைத்திலும் துரித கதியில் அபிவிருத்தி நடவடிக்கைகள் முன்னெடுக்கப்படும் எனத் தெரிவித்த அமைச்சர், எமது அதிகாரப் பகிர்வு தொடர்பான முன்னெடுப்புகளும் பலமிக்கதாக விரைவுபடுத்தப்பட்டு எமது மக்கள் அனைத்து வழிகளிலும் ஒளிமயமானதொரு எதிர்காலத்தைப் பெற நடவடிக்கை மேற்கொள்ளப்படும் எனவும் தெரிவித்தார்.

ஈ.பி.டி.பி. மீது ஏனைய தமிழ் கட்சிகள் கொண்டுள்ள அரசியல் பயம் காரணமாக அக்கட்சிகள் பல்வேறு வழிமுறைகளில் ஈ.பி.டி.பி. மீது சேறுபுகும் நடவடிக்கைகளை தொடர்ந்து மேற்கொள்வதை சுட்டிக்காட்டிய அமைச்சர் டக்ளஸ் தேவானந்தா, ஒரு சில தமிழ் ஊடகங்களின் உதவிகளுடன் இத்தகைய செயற்பாடுகள் முன்னெடுக்கப்பட்டு வருவதாகவும் தெரிவித்தார்.

அரசாங்கத்தின் மீது நம்பிக்கை இல்லை எனக் கூறும் சிலர் அரசாங்கத்துடன் பேச்சுவார்த்தை நடத்தப் போகிறோம் எனக் கூறுகிறார்கள். பேச்சுவார்த்தைக்குச் செல்லும் முன்னர் அதனையும் இழுத்தடிப்பதற்காக பேச்சுவார்த்தை தோல்விகண்டால், மாற்றுவழி தேடப்போவதாகவும் கூறுகின்றனர். இதுவரை அவர்கள் கண்ட மாற்று வழி என்ன? எனக் கேள்வி எழுப்பிய அமைச்சர் டக்ளஸ் தேவானந்தா கொள்கைகள் யாவும் ஏற்கனவே தோற்றுப் போய்விட்டதாகவும், நடைமுறை ரீதியில் சாத்தியமற்ற காரணத்தினாலேயே அவை தோற்றுப் போயின என்பதையும் தெளிவுபடுத்தினார்.

இந்த நிகழ்வில், யாழ்.மாவட்ட நாடாளுமன்ற உறுப்பினர் சில்வெஸ்திரி அலென்ரினின் (உதயன்), யாழ்.மாவட்ட அமைப்பாளர் கந்தசாமி கமலேந்திரன், பனை அபிவிருத்திச் சபையின் தலைவர் பசுபதி சீவரத்தினம் ஆகியோரும் கலந்து கொண்டனர்.

# எதிர்க்கட்சித் தலைவருக்கு புதிய அலுவலகக் கட்டடம்

(கொழும்பு)

எதிர்க்கட்சித் தலைவர் ரணில் விக்கிரமசிங்கவுக்கு மூன்று மாடிக் கட்டடத்தில் புதிய அலுவலகமொன்றை நிர்மாணித்துக் கொடுக்க அரசாங்கம் நடவடிக்கை எடுத்துள்ளது.



உத்தேச புதிய கட்டடத்தில் எதிர்க்கட்சித் தலைவருக்கான அறை, முக்கிய பிரமுகர்களுக்கான விருந்தினர் அறை மற்றும் ஊடக சந்திப்புகள், கருத்தரங்குகளுக்கான கேட்போர்கூடம் என்பனவும் உள்ளடக்கப்படும் என்று தெரியவருகின்றது. தற்போதைக்கு எதிர்க்கட்சித் தலைவர் ரணில் விக்கிரமசிங்கவுக்கு கொழும்பு -07 இல் கேம்பிரிட்ஜ் பிளேசில் அமைந்துள்ள சாதாரண கட்டடமொன்றிலேயே எதிர்க்கட்சித் தலைவருக்கான அலுவலகத்தை நடாத்தி வருகின்றார்.

ஆயினும், அக்கட்டடத்தின் இடப்பற்றாக்குறை காரணமாக அதனை முடிவிட்டு ஐ.தே.க தலைமையகமான ஸ்ரீ கோத்தா

வில் இருந்தபடி தனது செயற்பாடுகளைத் தொடர அண்மையில் அவர் தீர்மானித்திருந்த நிலையிலேயே, அவருக்கு புதிய அலுவலகமொன்றை அமைத்துக் கொடுக்க அரசாங்கம் முன்வந்துள்ளது. அதன் காரணமாக அவரும் தனது தீர்மானத்தை மாற்றிக் கொண்டு புதிய அலுவலகம் அமைக்கப்படும் வரை வழமை போன்று கேம்பிரிட்ஜ் பிளேசில் இருந்தபடி தனது செயற்பாடுகளைத் தொடரத் தீர்மானித்துள்ளதாக அறிய முடிகின்றது.

# விவசாயிகளின் தேவைகளுக்கு இந்திய உழவு இயந்திரங்கள்

## வன்னியில் விவசாயம் மும்முரம்

(கிளிநொச்சி)

கிளிநொச்சி கமநல சேவை நிலையத்திற்கு இந்திய அரசினால் வழங்கப்பட்ட உழவு இயந்திரங்களுக்கு தற்காலிகமாக சாரதிகள் நியமிக்கப்பட்டு விவசாயிகளின் தேவைகளுக்குப் பயன்படுத்தப்பட்டு வருகின்றன.

இந்திய அரசினால் வழங்கப்பட்ட உழவு இயந்திரங்களில் ஒரு தொகுதியும், ஏற்கனவே அரசினால் வழங்கப்பட்ட உழவு இயந்திரங்களும் என 17 உழவு இயந்திரங்கள் 'கிளிநொச்சி கம

நல சேவை நிலையத்திற்குக் கிடைத்துள்ளன.

இவ்உழவு இயந்திரங்களை மக்கள் பயன்படுத்தும் வகையில் உழவுகளுக்கான கட்டணங்கள் தீர்மானிக்கப்பட்டு தற்காலிக சாரதிகளும் நியமிக்கப்பட்டுள்ளனர். விவசாயிகள் இதனைப் பயன்படுத்த முடியும் எனவும் தெரிவிக்கப்பட்டுள்ளது.

இதன்படி றொட்டேர் அடிப் பதற்கு ஒரு ஏக்கருக்கு 1600 ரூபாவும், ரில்லர் அடிக்க ஒரு ஏக்கருக்கு 700 ரூபாவும், டிஸ்ட் வெட்ட ஒரு ஏக்கருக்கு 2400



ரூபாவும் எனக் கட்டந்த மாதம் 25ஆம் திகதி கமநல திணைக்களத்தில் நடைபெற்ற கூட்டத்தில் தீர்மானிக்கப்பட்டு அதன்படி சேவையில் ஈடுபடுத்தப்பட்டு வருகின்றன. (110)

# வடமேல் மாகாண சுகாதார அமைச்சர் நீதியமைச்சுக்கு எதிராகப் போர்க்கொடி

(கொழும்பு)

வடமேல் மாகாண சுகாதார அமைச்சர் அசோக வடிகமங்காவ ஜனாதிபதியின் கீழுள்ள நிதியமைச்சுக்கு எதிராகப் போர்க்கொடி தூக்கியுள்ளார்.

வடமேல் மாகாண எல்லைக்குட்பட்ட பிரதேசங்களில் நிலவும் சுகாதாரப் பிரச்சினைகளைத் தீர்ப்பதற்காக வருடக்கணக்கில் வேண்டுகோள் விடுத்தும் நிதிய

மைச்சு அதற்கான நிதியை ஒதுக்கிக் கொடுக்காததே அதற்கான காரணமாகும்.

தனது அமைச்சின் செயலாளர் பக்கம் பக்கமாக அதற்கான அறிக்கைகளை மத்திய அரசாங்கத்துக்கு சமர்ப்பித்தும் இதுவரை திருப்திகரமான பதிலோ, நிதியொதுக்கீடோ கிடைக்கவில்லை என்றும் அவர் குற்றம் சாட்டுகின்றார்.இனியும் அவ்வாறான நிலை தொடரும் பட்சத்தில் தான் அமைச்சர் பதவியையே இராஜினாமாச் செய்து விடப்போவதாக அவர் எச்சரிக்கை விடுத்துள்ளார்.

வடமேல் மாகாண சுகாதார

அமைச்சர் அசோக வடிகமங்காவ ஐக்கிய தேசியக் கட்சியின் சார்பில் மாகாண சபைக்குத் தெரிவாகி, அதன் பின் ஜனாதிபதியின் கரத்தைப் பலப்படுத்துவதற்காக ஆளுங்கட்சிக்குத் தாவியவர் என்பது குறிப்பிடத்தக்கது.தற்போது ஆளுங்கட்சியில் தான் ஒதுக்கப்படுவதாக அவருக்குள் எழுந்திருக்கும் அதிருப்தி காரணமாக மீண்டும் ஐக்கிய தேசியக் கட்சிக்குத் தாவும் நடவடிக்கையின் முன்னோடி நடவடிக்கையாகவே அவர் அமைச்சர் பதவியிலிருந்து ஒதுங்கிக் கொள்ளத் தயாராவதாகக் கூறப்படுகின்றது.



# மர்மப்பொருள்....

கப்பட்டுள்ளனர்.சம்பவம் குறித்து சாகவச்சேரி பொலிஸார் விசாரணைகளை மேற்கொண்டு வருகின்றனர்

# படையினர் பயன்படுத்தும் கட்டடங்கள் உரியவர்களிடம் ஒப்படைக்கப்படும்



(யாழ்ப்பாணம்)

யாழ்ப்பாணத்தில் படையினரது பாவனையில் இருக்கும் கட்டடங்கள் அனைத்தும் விரைவில் உரியவர்களிடம் ஒப்படைக்கப்படவிருப்பதாக இராணுவத் தளபதி அறிவித்துள்ளார்.

யாழ்ப்பாணத்தில் நிலைகொண்டுள்ள இராணுவத்துருப்பினர் விரைவில் அரசாங்க

## இராணுவத் தளபதி அறிவிப்பு

கக் காணிகளுக்கு மாற்றப்படுவார் எனவும், இதன் மூலம் இராணுவத்தினர் வசமுள்ள தனியாருக்குச் சொந்தமான வீடுகள் விடுவிக்கப்பட முடியும் எனவும் இராணுவத் தளபதி லெப். ஜெனரல் ஜகத் ஜெயசூரிய நேற்று யாழ்ப்பாணத்தில் தெரிவித்துள்ளார்.

புதுவருட காலத்தில் தமது குடும்பங்களிடமிருந்து பிரிந்திருக்கும் படைச் சிப்பாய்களுக்கு தனது புதுவருட வாழ்த்துக்களைத் தெரிவித்துக் கொள்வதற்காக இராணுவத் தளபதி லெப். ஜெனரல் ஜகத் ஜெயசூரிய நேற்று யாழ்ப்பாணத்திற்கு விஜயம் செய்தார். அங்கு பலாலியில் படையினர் மத்தியில் உரையாற்றுகையிலேயே அவர் மேற்கண்டவாறு தெரிவித்தார்.

பலாலி விமானத் தளத்தில் வந்திறங்கிய இராணுவத் தள

பதியை பாதுகாப்புப் படைகளின் யாழ்ப்பாணம் கட்டளைத் தளபதி மஹிந்த ஹத்துருசிங்க வரவேற்றார். இராணுவத் தலைமையகத்தின் உயர் அதிகாரிகள் சிலரும் இராணுவத் தளபதியுடன் யாழ்ப்பாணத்திற்கு வந்திருந்தனர்.

சமாதான காலத்தில் சேவையாற்றுவதால் நல்லொழுக்கத்தை பின்பற்ற வேண்டியதன் அவசியத்தை படையினரிடம் வலியுறுத்திய இராணுவத் தளபதி, பெற்ற புகழைத் தக்கவைத்துக் கொள்ள வேண்டும் எனவும் கூறினார்.

அரசாங்கத்தின் அபிவிருத்தித் திட்டங்களுக்கு இராணுவம் தனது அதிகப்பட்ச பங்களிப்பை வழங்குவதாகவும் எதிர்காலத்தில் இத்தகைய பங்களிப்பைத் தொடர்ந்து வழங்கும் எனவும் இராணுவத் தளபதி குறிப்பிட்டார்.

# ஹேரோயின் போதைப் பொருள் மீட்பு அதன் பெறுமதி ஒரு கோடி ரூபா!

(கொழும்பு)

களுத்துறையிலிருந்து கொழும்பிற்கு கொண்டு சென்ற ஒரு கோடி ரூபா பெறுமதியான ஹேரோயின் போதைப் பொருள் மீட்கப்பட்டுள்ளது. போதைப் பொருளைக் கடத்திய இரண்டு பிரதான கடத்தல்காரர்களையும் பொலிஸார் கைது செய்துள்ளனர்.

ஹேரோயின் போதைப் பொருள் கடத்தப்படுவதாகக் கிடைக்கப் பெற்ற தகவலின் அடிப்படையில், கொழும்பிலிருந்து சென்ற பொலிஸார் சந்தேக நபர்களைக் கைது செய்துள்ளனர்.

மேற்கு களுத்துறைப் பிரதேசத்தில் பொலிஸார் திடீர் சோதனை நடத்தி போதைப் பொருட்களை மீட்டுள்ளனர். ஒன்றரைக் கிலோ கிராம் நிறையுடைய போதைப் பொருட்கள் இவ்வாறு மீட்கப்பட்டதாகவும், சம்பவத்துடன் தொடர்புடைய மேலும் சிலரைக் கைது செய்ய பொலிஸார் நடவடிக்கை எடுத்து வருவதாகவும் தெரிவிக்கப்படுகிறது.

# நாற்றவெருக்கிறதும் கல்லுண்டாய்வெளி

## சுற்றுச்சூழலைப் பாதுகாப்பது யார்?

(யாழ்ப்பாணம்)

யாழ்ப்பாணம் -கல்லுண்டாய்வெளியில் கொட்டப்படும் கழிவுகளிலிருந்து பெரும் சுகாதாரச் சீர்கேடு ஏற்பட்டுள்ளது.

யாழ்ப்பாணம் மாநகர சபையினால் சேகரிக்கப்படும் கழிவுகள் மற்றும் பிரதேச சபைகளின் கழிவுகள் வாகனங்களில் கொண்டு வரப்பட்டு கல்லுண்டாய்வெளியில் கொட்டப்படுகின்றன.

கழிவுகளிலிருந்து தூர்நாற்றம் வீசுவதுடன், கழிவுகள் எரிக்கப்படும்போது அதிலிருந்து கிளம்பும் புகைமூட்டத்தினால் அப்பகுதியால் பயணிக்கும் மக்கள் பெரும் அசௌகரியத்துக்கு முகம் கொடுக்கின்றனர் எனத் தெரிய வருகிறது.

## இராஜதந்திர....

பட்டுள்ளது.

இதன்பொருட்டு அமெரிக்கா உள்ளிட்ட மேற்கத்தைய நாடுகள் அதற்கான முனைப்புகளை மேற்கொண்டு வருவதாக தேசிய சுதந்திர முன்னணியின் அரசியல் குழு உறுப்பினர் பியசிறி விஜேநாயக்க தெரிவித்துள்ளார்.

இதற்கு எதிராக அரசாங்கம், உடனடியாக இராஜதந்திர மட்டத்தில் நடவடிக்கை எடுப்பதற்கு முன்வரவேண்டும் என அவர் வலியுறுத்தியுள்ளார். கொழும்பில் நேற்றுச் செய்தியாளர் சந்திப்பில் உரையாற்றும் போதே அவர் இதனைத் தெரிவித்துள்ளார்.

இதன்போது அமெரிக்க இராஜாங்க திணைக்களத்தினால் இலங்கை தொடர்பில் நேற்று முன்தினம் வெளியிடப்பட்ட அறிக்கை தொடர்பில் முன்னாள் அமைச்சர் பியசிறி விஜேநாயக்க இவ்வாறு கருத்து வெளியிட்டுள்ளார். கொழும்பில் உள்ள அமெரிக்கத் தூதுவர் காரியாலய அதிகாரிகளினால் வழங்கப்பட்ட போலியான தகவல்களை கருத்தில் கொண்டு, அந்த நாட்டு இராஜாங்க திணைக்களம் இவ்வாறான அறிக்கையை தயாரித்துள்ளதாக அவர் குற்றம் சுமத்தியுள்ளார்.

## வர்த்தக நிலையம்....

குறித்த வர்த்தக நிலையத்தின் உரிமையாளர் எமக்குத் தெரிவிக்கையில், இன்று விடுமுறை நாள் என்பதால் கடை திறக்கவில்லை. மாலை 7.30 மணியளவில் எனக்கு கடை எரிவது பற்றிய தகவல் தெரிவிக்கப்பட்டது.

இந்த விபத்தின் காரணமாக 20 இலட்சம் ரூபா பெறுமதியான பொருட்கள் எரிந்து நாசமாகியுள்ளதாகத் தெரிவித்த அவர், குறித்த வர்த்தக நிலையம் ஐந்து இலட்சம் ரூபாவுக்கு காப்புறுதி செய்யப்பட்டுள்ளதாகவும் தெரிவித்தார்.

தகவலறிந்து சம்பவ இடத்திற்கு வந்த பொலிஸார் மற்றும் இராணுவத்தினர் மாநகர சபையின் தீயணைப்புப் பிரிவிற்குத் தகவல் கொடுத்ததைத் தொடர்ந்து, யாழ்ப்பாண நகரசபை தீயணைப்புக் குழுவின் விரைந்து வந்து செயற்பட்டு ஏனைய கடை எிற்கும் தீ பரவாமல் தீயினைக் கட்டுப்பாட்டுக்குள் கொண்டு வந்துள்ளனர். இந்தச் சம்பவம் தொடர்பாகப் பொலிஸார் விசாரணைகளை மேற்கொண்டு வருகின்றனர். (க,சு)

## தேசிய அமைப்பாளர்.....

தயாசிறி ஜயசேகர ஆகியோருக்கு இடையில் கடுமையான மறைமுகப் போட்டி நிலவி வருவதாகக் குறிப்பிடப்படுகிறது. இந்தச் சர்ச்சைக்குத் தீர்வு காணும் நோக்கில் துணைத் தலைவர் பதவிகளை அறிமுகப்படுத்தும் முனைப்புக்களில் கட்சி தலைமைத்துவம் ஈடுபட்டுள்ளதாகத் தெரிவிக்கப்படுகிறது. எனினும், பதவிகளை வழங்குவது குறித்து இதுவரையில் இறுதித் தீர்மானம் எதுவும் எடுக்கப்படவில்லை. அதே வேளை, அரசாங்கத்தைக் கவிழ்ப்பதற்கு முளையைப் பயன்படுத்த வேண்டுமென ஐக்கிய தேசியக் கட்சியின் பிரதித் தலைவர் சஜித் பிரேமதாச தெரிவித்துள்ளார்.

வேறு விடயங்களுக்காக முளையை செலவழிப்பதனை விட, அரசாங்கத்தைக் கவிழ்த்து, ஆட்சியைக் கைப்பற்றுவதற்கு முளையைப் பயன்படுத்தக் கட்சியின் முக்கிய உறுப்பினர்கள் முன்வர வேண்டுமென அவர் குறிப்பிட்டுள்ளார். கட்சியின் பிரதித் தலைவர்

பதவி வழங்கப்பட்டமையை முன்னிட்டு, அண்மையில் நடைபெற்ற சிறிய வைபவமொன்றில் கலந்து கொண்ட போது அவர் இதனைத் தெரிவித்துள்ளார். நிரந்தரமாக எதிர்க்கட்சியில் இருப்பதற்கு முயற்சி செய்யக் கூடாது என அவர் வலியுறுத்தியுள்ளார்.

## தடுப்பில் உள்ளவர்களின்...

முடப்பட்டுள்ள அனைத்து நிறுவனங்களையும் இண்டும் திறக்கமுடியும் பிரஸ்தாப பிரேரணை மேலும் வலியுறுத்தியுள்ளது.

பிரேரணை வாக்கெடுப்புக்கு விடப்பட்ட போது கட்சி பேதமின்றி ஆளுநர்ப்பு மற்றும் எதிர்த்தரப்பினரின் ஆதரவு பிரேரணைக்கு கிடைத்திருந்தது. ஆயினும், ஆளுநர்ப்பின் ஆறு உறுப்பினர்கள் வாக்களிப்பிலிருந்து தவிரந்து கொண்டதுடன், ஒருவர் மட்டும் எதிர்த்து வாக்களித்தார். இருந்த போதிலும், ஒன்பது மேலதிக வாக்குகளால் பிரேரணை நிறைவேற்றப்பட்டிருந்தது.

# உணவு இறக்குமதி முறைகேடுகள் ஐக்கிய தேசியக் கட்சி சீற்றம்



(கொழும்பு)

தம்புல்லையில் தக்காளிக்கு ஏற்பட்டுள்ள நெருக்கடி தொடர்பில் ஐக்கிய தேசிய கட்சியின் பொதுசெயலாளர் திஸ்ஸ அத்தநாயக்க குற்றம் சுமத்தியுள்ளார். பொறுப்பு வாய்ந்த அதிகாரியொருவரின் அனுமதியின்றி தக்காளி இறக்குமதி செய்யப்படுவது குறித்து விசாரணைகள் ஆரம்பிக்கப்பட வேண்டும் என அவர் குறிப்பிட்டுள்ளார்.

எதிர்க்கட்சித் தலைமையகத்தில் நேற்று இடம்பெற்ற செய்தியாளர் சந்திப்பின் போதே

அவர் இதனைத் தெரிவித்துள்ளார். இதேவேளை, இந்தியாவிலிருந்து இறக்குமதி செய்யப்பட்ட தக்காளித் தொகையை சுங்கத்திடம் இருந்து விடுவித்துக்கொள்வதில் தாமதம் ஏற்பட்டுள்ளதாக இலங்கை சுங்கத்திணைக்களத்தின் பணிப்பாளர் சுதர்மா கருணாதிலங்க தெரிவித்துள்ளார்.

5 டொன் வரையிலான தக்காளித் தொகையொன்று இலங்கைக்கு கொண்டுவரப்பட்டுள்ளதாக அவர் குறிப்பிட்டார். இந்த நிலையில், தக்காளித் இறக்குமதி செய்வதற்கு எந்தவொரு தடையும் இல்லை எனவும், இந்தியாவில் இருந்து எடுத்துவரப்

பட்ட குறித்த தக்காளித் தொகைகள் சட்டரீதியாக கொள்வனவு செய்யப்பட்டவை எனவும் சுங்கத் திணைக்களப் பணிப்பாளர் தெரிவித்துள்ளார்.

அவற்றை சுங்கத்திலிருந்து விடுவிப்பதற்காக செலுத்த வேண்டிய தொகையும் செலுத்தப்பட்டுள்ளதாக அவர் குறிப்பிட்டார். பொதுமக்களின் உணவுப் பாவனைக்காக எடுத்துக் கொள்ளப்படும் பொருட்களை சுங்கத்திடம் இருந்து விடுவித்துக்கொள்வதற்கு, உணவுப் பரிசோதனை குறித்த தரநிர்ணயச் சான்றிதழை பெற்றுக்கொள்ள வேண்டியது அவசியம் எனவும் அவர் சுட்டிக்காட்டியுள்ளார்.

## சரத் பொன்சேகா....

பட்டமை தொடர்பாக சர்வ தேச நாடாளுமன்ற ஒன்றியத்திடம் முறைப்பாடு செய்யவுள்ளதாக ஐ.தே.க. தெரிவித்துள்ளது.

எதிர்வரும் 15ஆம் திகதி சர்வதேச நாடாளுமன்ற ஒன்றியம் கூடும்போது, இது குறித்து முறையிடப்படும் என ஐ.தே.கட்சியின் பிரதிப் பொதுச் செயலாளர் டாக்டர் ஜயலத் ஜயவர்த்தன தெரிவித்தார். சரத் பொன்சேகா இராணுவ நீதிமன்றத்தினால் குற்றவாளியாகக் காணப்பட்டு, சிறைத்தண்டனை விதிக்கப்பட்டு அவரின் நாடாளுமன்ற ஆசனம் பறிக்கப்பட்டதன் மூலம், அவரின் உரிமைகள் மீறப்பட்டுள்ளன என ஜயலத் ஜயவர்த்தன எம்.பி. கூறினார். எதிர்வரும் ஏப்ரல் 15ஆம் திகதி சர்வதேச நாடாளுமன்ற ஒன்றியத்தின் மனித உரிமைகள் சபை, சரத் பொன்சேகா குறித்துக் கலந்துரையாடும் என எதிர்பார்ப்பதாகவும் அவர் தெரிவித்தார்.

## ஐ.பி.எல்.இன் நேற்றைய ஆட்டங்கள்

டில்லீ டேர்டேவில்ஸ் எதிர் மும்பை இந்தியன்ஸ்

மைதானம் : டில்லி

நாணயச் சுழற்சி வெற்றி டில்லீ டேர்டேவில்ஸ்

முதலில் துடுப்பாட்டம்

டில்லீ டேர்டேவில்ஸ் 95/10 (17.4)

மும்பை இந்தியன்ஸ் 99/02 (16.5)

எட்டு வீக்கெட்டுக்களால் மும்பை இந்தியன்ஸ் வெற்றி.

ஐந்து வீக்கெட்டுக்களைக் கைப்பற்றிய லசீத் மலிங்க

ஆட்டநாயகனாக தெரிவானார்.



புனே வாரியர்ஸ் எதிர் கிங்ஸ் லெவின் பஞ்சாப்

மைதானம் : மும்பை

நாணயச் சுழற்சி வெற்றி கிங்ஸ் லெவின் பஞ்சாப்

முதலில் துடுப்பாட்டம்

கிங்ஸ் லெவின் பஞ்சாப் 112/08 (20)

புனே வாரியர்ஸ் 113/08 (13.1)

ஏழு வீக்கெட்டுக்களால் புனே வாரியர்ஸ்

அணி வெற்றி.

15) ஒரு தென்னந்தோட்டத்தில் 1000 தென்னை மரங்கள் உண்டு. சராசரியாக ஒரு தென்னை மரத்தில் இருந்து மாதம் ஒன்றுக்கு 10 தேங்காய்கள் பிடுங்கலாம் எனின் அந்தத் தோட்டத்தில் இருந்து குறித்த மாதமொன்றில் பிடுங்கத்தக்க தேங்காய்களின் எண்ணிக்கை என்ன?

16) பின்வருவனவற்றை எழுதிக் காட்டுக.

1) பத்து தசம் இரண்டு

2) இருபத்தைந்து தசம் ஒன்று

3) நாற்பது தசம் இரண்டு ஐந்து

17) 5 பிள்ளைகளின் உயரங்கள் அட்டவணையில் தரப்பட்டுள்ளன.

பெயர்	நிறை	உயரம்
மாதவன்	45kg	190cm
ஆதவன்	42kg	192cm
பிரகலாதன்	46kg	180cm
யாதவன்	39kg	185cm
தேவன்	41kg	188cm

1) இவர்களை நிறைகள் அதிகரித்துச் செல்லுமாறு ஒழுங்குபடுத்துக?

2) இவர்களை உயரம் குறைந்து செல்லுமாறு ஒழுங்குபடுத்துக?

18) கிராம், மில்லிமீற்றர், சதமீற்றர், இறாத்தல்

இந்த அளவீடுகளில் நிறையுடன் தொடர்புடைய அளவீடுகள் எவை?


19) நான் விரும்பி வளர்க்கும் செல்லப்பிராணி என்னும் தலைப்பின் கீழ் சரியான எழுவாய் பயனிகைகளுடன் அமைந்த 06 வாக்கியங்கள் எழுதுக. ஒவ்வொரு வாக்கியமும் குறைந்தது 4 சொற்களையாவது கொண்டிருக்க வேண்டும்.

- 1) .....
- 2) .....
- 3) .....

எம்மால் வாரந்தோறும் வெளியிடப்படும் வினாத்தாள்களைப் பெற்று பயன்பெறும் மாணவர்களுக்கு அரசால் நடத்தப்படும் பரீட்சையில் முன்னணியில் உள்ள மாணவர்கள் கல்விமுரசு வாராந்தப் பயிற்சிபெற்ற வினாத்தாள்களை உறுதிப்படுத்தித் துவிச்சக்கர வண்டிகள் மற்றும் பெறுமதிக்க பரிசீலகர், சான்றிதழ்கள் வழங்கிக் கௌரவிக்கப்படும்.

தரம் - 5 புலமைப் பரிசில் பரீட்சை - 2011

பகுதி - II  
1மணி 15 நிமிடம்



கல்வி முரசு 08



இலங்கையிலுள்ள ஐந்து ஆசிரிய நட்சத்திரங்களினால் தொகுக்கப்படும் விசேட வினாத்தாள்.

01) கீழே தரப்பட்டுள்ள பந்தியை வாசித்து சரியான விடையை எழுதுக.




கொழும்பு பாரதி கல்லூரியிலிருந்து பேருந்து வண்டி கண்டயை நோக்கிப் புறப்பட்டது. எம்மில் பலர் இதற்கு முன்பு கண்டிக்குச் சென்றதே இல்லை. மலைகள், மகாவலிகங்கை, பேராதனைப்பூங்கா, பல்கலைக்கழகம், தலதா மாளிகை, தேயிலைத்தோட்டங்கள் போன்றவற்றைப் பார்வையிடும் எண்ணங்கள் எம்மிடம் அலைமோதின.

- 1) எங்கிருந்து பேருந்து வண்டி புறப்பட்டது. ....
- 2) பேருந்து வண்டி எவ்விடத்தை நோக்கிச் சென்றது.....
- 3) தலதா மாளிகை எங்கே அமைந்துள்ளது? .....

02) கீழ்வரும் ஆங்கிலச் சொல்லின் பொருளைத் தரும் தமிழ்ச் சொல்லை எழுதுக.

- 1) Milk .....
- 2) Teeth .....
- 3) Television .....
- 4) November .....

03) கீழ்வரும் படங்களின் சரியான தமிழ்ச் சொல்லை புள்ளிக்கோட்டில் எழுதுக.

- 1)  .....
- 2)  .....
- 3)  .....
- 4)  .....

04) பின்வரும் சிங்களச் சொற்களின் பொருளைத் தரும் சரியான தமிழ்ச் சொல்லை எழுதுக.

- 1) சிஸ்யா .....
- 2) மம .....

5) பொருத்தமான விடையின் கீழ்க் கோடிடுக.


- 1) கடிகாரமொன்றின் நிமிடமுள் 2 இலும் மணி முள் 12 இலும் நின்றால் நேரம்.
  1. 2 மணி
  2. 12 மணி
  3. 12 மணி 10 நிமிடம்
- 2) நீளத்தை அளப்பதற்கு பயன்படுத்தக்கூடியது.
  1. நிறுத்தற் கடிகாரம்
  2. அளவுநாடா
  3. விறற்றராசு
- 3) தார் வீதியில் செல்லக்கூடியது.
  1. ஓடம்
  2. புகைவண்டி
  3. சைக்கிள் வண்டி
- 4) தாவரங்களில் பூச்சிகளை கவரத்தக்க பகுதி.
  1. நிற இலை
  2. பூ
  3. பழம்
- 5) 12 வயதுடைய ஒருவரை அவதானிக்கத்தக்க இடம்.
  1. பாடசாலை
  2. அலுவலகம்
  3. தியேட்டர்(புடமாளிகை)
- 6) மாணவன் ஒருவனின் பயனுடைய பொழுதுபோக்கு.
  1. சந்தியில் அமர்ந்து உணர்க்கதை கதைத்தல்
  2. நூல் நிலையம் சென்று புத்தகம் வாசித்தல்
  3. வீதியால் போவோர் வருவோரை பட்டப் பெயர் கொண்டு அழைத்தல்.
- 7) வைத்தியருடன் தொடர்புடையவர்.
  1. தாதி
  2. ஆசிரியர்
  3. நோயாளி
- 8) புலி உறுமும் என்பது போல் சிங்கம்.
  1. கத்தும்
  2. கர்ஜிக்கும்
  3. கனைக்கும்
- 9) பார்வை தெரியாத ஒருவரை அடையாளம் காண்பதற்கு உதவுவது.
  1. வெள்ளைப்பிரம்பு
  2. வெள்ளை உடை
  3. கறுப்புக் கண்ணாடி
- 10) நாம் பயன்படுத்தும் பாத்திரத்தின் வடிவத்தைப் பெறத்தக்க பொருள்.
  1. நீர்
  2. பனிக்கட்டி
  3. மரக்குற்றி

6) கீழ்வரும் கூற்றுக்கள் சரியாயின் “✓” எனவும் பிழையாயின் “X” எனவும் புள்ளிக்கோட்டில் அடையாளம் இடு:


- 1) சூரியன் எமக்கு ஒளியையும் வெப்பத்தையும் தருகின்றது. (.....)
- 2) தேக்கரண்டி ஒன்றைப் பயன்படுத்தி ஒரு லீற்றர் தேங்காயெண்ணையை அளக்கலாம். (.....)
- 3) பாடசாலை ஒன்றின் நிர்வாகத்திற்கு அதிபர் பொறுப்பாக இருப்பார். (.....)
- 4) வகுப்பறையை சுத்தமாக வைத்திருப்பது மாணவராகிய எமது கடமையாகும். (.....)

7) சரியான விடையைப் புள்ளிக்கோட்டில் எழுதுக.


கீழே தரப்பட்டுள்ள உருக்களை நன்கு அவதானிக்குக.



உரு 1



உரு 2



உரு 3

இந்த உருக்கள் ஒவ்வொன்றினதும் பயன்பாடு ஒவ்வொன்று தருக?

- 1) உரு 1
- 2) உரு 2
- 3) உரு 3

08) கீழே சில பொருட்கள் தரப்பட்டுள்ளன இவற்றைப் பயன்படுத்தும் தன்மையைக் கொண்டு இடைவெளிகளை நிரப்புகள்.

கடதாசி, தாவரப்பகுதிகள், தென்னோலை, பதப்படுத்தியகளி

- 1) ஓட்டு வேலைக்குப் பயன்படும் பொருட்கள் .....
- 2) சிலை வடித்தல் .....
- 3) பின்னல் கோல ஆக்கம் .....

பின்வரும் அளவீடுகளை குறிப்பீடுகளுடன் எழுதுக.

- 1) 3 கிலோ கிராம் 500 கிராம் .....
- 2) 200 மீற்றர் 20 சென்ரிமீற்றர் .....
- 3) 5 லீற்றர் 500 மில்லி லீற்றர் .....


09) பின்வரும் அளவீடுகளை அளப்பதற்கு உதவும் கருவிகளின் பெயர்களை எழுதுக.

- 1) நேரம் .....
- 2) நிறை .....


1000g, 2kg, 100g

- 1) மேலே தரப்பட்ட நிறைகளில் பெறுமதி கூடிய நிறை எது? .....
- 2) இவற்றை ஏறுவரிசைப்படுத்தி எழுதும் போது நடுவில் அமையும் பெறுமதி யாது? .....

10) கீழ்வரும் உருக்களின் கணிதப் பெயர்களை எழுதுக?



1)



2)

11) செவ்வகம், சதுரம், முக்கோணம்

- 1) மேற்படி உருக்களில் எப்போதும் எல்லாப் பக்கமும் சமமாய் அமைந்துள்ள உரு/உருக்கள் எது/எவை? .....
- 2) எப்போதும் நான்கு பக்கமும் சமமற்று இருக்கும் உருக்கள் எது/எவை? .....

பெயர்

கமலி

ராகுலன்

சுமங்கலி

பிறந்த திகதி

30-01-1990

31-12-1991

16-08-1991

- 1) மேலே காட்டப்பட்டுள்ளவர்களில் வயது மிகவும் குறைந்தவர் பெயர் என்ன? .....
- 2) வயது கூடியவர் பெயர் என்ன? .....